



NATIONAL COUNCIL FOR THE ELDERLY
Patronage - H.E. The President of the Republic of Malta
Members of AGE Platform Europe

NEWSPAPER POST

L-Anzjani Llum

Lehen il-Kunsill Nazzjonali tal-Anzjani

Nru. 109

Jannar - Marzu 2023

IL-KUNSILL NAZZJONALI TAL-ANZJANI JAWGURA LILL-ANZJANI U L-QRABATHOM KOLLHA SENA ĠDIDA MIMLIJA RISQ, HENA, SAHHA, PAĊI U PROSPERITÀ

2023

F'din l-edizzjoni...



4

Prof. George Buttigieg
Intervista minn Nazju Abela



8

Dr. Karmenu Mifsud Bonnici
Apprezzament





Premju Anzjanità Attiva 2022

*Stqarrija
mill-Uffiċju tal-President*



“L-esperjenza u l-gharfien tal-anzjani huma ta’ valur imprezzabbli u l-anzjanità għandna narawha b’lenti pożittiva.” Stqarr dan il-President ta’ Malta, Dr George Vella waqt is-serata, ‘Premju Anzjanità Attiva’ li fissirha bhala okkażjoni li, matulha, niċcelebraw il-kwalitajiet u s-sehem siewi tal-anzjani fis-soċjetà.

Din is-sena, bhala *slogan* għal Jum Internazzjonali tal-Anzjani, in-Nazzjonijiet Uniti għażlet it-tema, ‘Ir-reżiljenza tal-anzjani f’dinja li qieghda dejjem tinbidel’, b’enfasi partikolari fuq il-kontribut tan-nisa anzjani kif ukoll l-anzjani bhala kontributuri attivi fit-tibdil fil-klima. Il-President spjega kif l-attività tal-anzjani fil-qasam akkademiku, sportiv, kulturali u interġenerazzjonali juri biċ-ċar l-importanza li l-anzjani jibqgħu membri attivi fis-soċjetà.

“Dan jagħmel ġid lill-persuna anzjana billi thossha parti mill-komunità. Fl-istess hin, bl-attività tagħha, tkun qed tagħti kontribut dirett fl-iżvilupp ekonomiku u soċjali tal-pajjiż u anki fil-harsien tal-ambjent,” zied jghid il-President.

Matul id-diskors tiegħu, il-President fisser kif anzjan attiv u indipendenti jissarraff f’kuntentizza li tghin mhux ftit is-sahha, kemm fiżika kif ukoll mentali, tal-individwu. Stqarr li kemm l-esperjenza kif ukoll l-gharfien tal-anzjani huma ta’ valur imprezzabbli. Qal li dan jghodd ukoll għal daww l-anzjani li jibqgħu jahdmu wara l-età tal-irtirar għax it-tagħlim li jistgħu jipprovdut lill-impjegati iżgħar minnhom huwa wiesa’. Il-President appella biex l-gharfien ta’ daww akbar fl-età ma jintilifx u ma jitwarrabx.



Filwaqt li rrikonoxxa li, kulma jmur, il-popolazzjoni ta’ pajjiżi żviluppatti qieghda dejjem tikber fl-età, il-President semma l-importanza li jkollna pajjiż fejn il-pensjonijiet u l-qasam tas-sahha u l-kura fil-komunità jitqiesu essenzjali biex kull anzjan jingħata d-dritt ta’ kwalità ta’ hajja xierqa u dinjituża.

Huwa ferah lis-Sinjura Betty Berry, rebbieha tal-Premju Anzjanità Attiva, li kienet deskritta bhala wahda mill-iżjed voluntiera attivi li hemm ġewwa l-gżira Għawdxija fejn għandu x’jaqşam is-salvataġġ u rrijabilitazzjoni ta’ annimali li jghixu fis-salvaġġ. Dan filwaqt

li, meta faqqgħet il-gwerra fl-Ukrajna, Betty hadet hsieb ukoll żewġ familji għal sitt ġimghat shah sakemm sabitilhom kenn f’Għawdex.

Il-Ministru għall-Anzjanità Attiva, Dr Jo Etienne Abela, qal li l-attività organizzata fil-Jum Dinji tal-Anzjani hija mahsuba biex tiċcelebra lill-anzjani li, bid-dedikazzjoni, bl-impenn u bix-xogħol tagħhom, jghinu anzjani ohrajn jibqgħu attivi.

Ir-rebbieha kollha huma dawn. Premju Anzjanità Attiva, **is-Sinjura Betty Berry**; Premju Anzjanità Sportiva, **is-Sur James Evans**; Premju Solidarjetà Interġenerazzjonali, **is-Sur Henri Diacono**; Premju Anzjanità Akkademika, **il-Professor Victor Mallia Milanese**; u l-Premju Anzjanità Kulturali, **is-Sur John Vella**.



'L-ANZJANI LLUM' huwa lehen il-Kunsill Nazzjonali tal-Anzjani li johroġ bla hlas kull tliet xhur biex iżomm lill-Anzjani kollha infurmati b'dak li qed jiġri dwarhom u għalihom, u biex jaqşam magħhom il-veduti, ideat u sugġerimenti tagħhom.

IL-BORD EDITORJLI

Editur:
Vincent Piccinino

Membri:
Mary Farrugia, Nazju Abela,
Josiah Grech,
Marica Attard Cassar

Proof Reader:
Sonya Micallef

Typing u Distribuzzjoni:
Marica Attard Cassar

IL-KUNSILL

President:
Peter Paul Bonnici

Viċi President:
Nazju Abela

Segretarju:
Raymond Cardona

Ass. Segretarju:
Manuel Grima

Teżorier:
Godwin C. Micallef

Ass. Teżorier:
Saviour Attard

Segretarju Internazzjonali:
Dr. Anthony De Giovanni

U.R.P.:
Nazju Abela

Ass. U.R.P.:
Josiah Grech

Membri:
Alfred Mallia
Louise Azzopardi
Mary Mangion
Frank Mumford

HINIJET TAL-UFFIĊĠU GĦALL-PUBBLIKU

Ċemplu għall-appuntament
mit-Tnejn sal-Gimgha
09:00 - 12:00



INDIRIZZ POSTALI
'L-Anzjani Llum'
Kunsill Nazzjonali tal-Anzjani
Triq Dom Mawru Inguanez,
Birkirkara - BKR 4811
Tel: 21 243860
E-mail: maltakna@gmail.com
www.kna.org.mt
Issettjat u Stampat: Bonnici's Press
36, Triq San Pawl, Valletta

EDITORJAL



Hbieb Anzjani, Insellmilkom

Jikteb Vincent Piccinino - Editur

Hbieb anzjani, insellmilkom

Kulhadd jaf li, minkejja l-wiċċ melankoniku tiegħu, il-magħruf Charlie Chaplin kien attur komiku *per eccellenza*. Kien kapaċi jifqgħek bid-dahq mingħajr ma jlisen ebda kelma. Kien attur bravissimu għax, mhux biss kien kapaċi jnissel tbissima, imma kien anki kapaċi jislet xi demgħa wkoll, bħalma għamel bosta drabi fil-hafna *films* li hadem matul il-karriera ċinematografika twila tiegħu. Imma, barra

milli kien attur komiku brillanti, Chaplin kien ukoll *filmmaker*, *script-writer*, direttur u *producer*, kompożitur mużikali u anki kien jagħmel l-*editing* tal-*films* tiegħu huwa stess. Forsi li mhux kulhadd jaf huwa li Charlie Chaplin kien ukoll bniedem għaref li, matul hajtu, għamel hafna sqarrijiet li fihom hafna x'wiehed jomghod.

Charlie Chaplin tweled Londra fis-16 t'April tal-1889 u halla din id-dinja fil-Milied tal-1977 fl-età ta' tmienja u tmenin sena. Fost legati ohrajn, huwa hallielna erba' messagġi importanti. L-ewwel wiehed huwa li, fid-dinja, xejn mhu għal dejjem; lanqas il-problemi tagħna. It-tieni jghid li hu kien iħobb jimxi fix-xita għax, b'hekk, hadd ma kien jinnotalu d-dmugh niežel. It-tielet huwa li, l-iktar jum mohli fil-hajja huwa dak li fih ma jirnexxilniex nidhqu ftit. Ir-raba' messagġ ta' Charlie Chaplin jghidilna li l-aqwa sitt tobba fid-dinja huma: ix-xemx, il-mistrieħ, l-eżerċizzju, il-modestja, ir-rispett lejna nfusna u l-hbieb ta' veru.

Imxi ma' dawn in-normi fl-istadji kollha ta' hajtek u għandek tghix hajja f'saħħitha. Apprezza l-affarijiet sbieħ tal-hajja li, hafna drabi, huma bla hlas. Meta tiehu n-nifs, tkun qed tixrob mill-ispirtu divin tal-hajja. Meta thares lejn il-qamar, tilmah is-sbuhija t'Alla. Meta tara x-xemx, tara l-qawwa t'Alla. Meta tara lilek innifsek fil-mera, tara l-isbah kreatura li halaq Alla. Emmina din! Ahna kollha turisti hawnhekk. Alla huwa t-*travel agent* tagħna li diġà ddetermina r-rotot li ser nghaddu minnhom, għamel il-*bookings* u ffixxa d-destinazzjoni tagħna. Emmen fih u hu pjaċir bil-hajja. Il-hajja hija sempliċi vjaġġ. Mela, għix kull mument ta' hajtek illum għax il-hajja hija sabiha. Ilbierah għadda u mar u għada hadd ma rah.

Jien, la jien xi qaddis u lanqas jien xi predikatur. Qatt ma kont u lanqas nippretendi li nkun. Imma, meta niltaqa' ma' messagġ sabih u tajjeb, nagħrfu, napprezzah u nkun nixtieq naqsmu magħkom. Wara kollox, bħalma nhobb ngħid, din mhijiex biss kwistjoni ta' reliġjon imma hija wkoll mod kif ngħixu f'armonija shiha magħna nfusna u mal-ohrajn. Dan għax, iktar ma naċċettaw lilna nfusna kif ahna u iktar ma nikkuntentaw b'dak li għandna, iktar ngħixu hajja trankwilla. U, iktar ma ngħixu hajja trankwilla, iktar ngħixu hajja ferrieħa. U, iktar ma ngħixu hajja frerrieħa, iktar ngħixu hajja twila; bħal Charlie Chaplin!

Mela darba, Charlie Chaplin irrakonta ċajta tajba lill-udjenza li kellu quddiemu u kulhadd dahaq bil-qalb. Meta d-dahq beda jbatti, Chaplin reġa' rrakonta l-istess ċajta imma, din id-darba, ftit biss minn dawk li kienu qed jisimghuh dahqu. U Chaplin reġa' rrepeta l-istess ċajta għat-tielet darba imma, tista' tgħid, issa, hadd ma dahaq. Imbagħad, il-kbir Charlie Chaplin għaddielna dan il-messagġ ferm importanti: "Jekk ma nistghux nidhqu għall-istess ċajta iktar minn darba, għaliex għandna nibku għal aktar minn darba għall-istess għawġ?"

Is-saħħa u s-sliem lil kulhadd.

Nazju Abela f'intervista mal-E.T. il-Professur Dr George Buttigieg, *Ginekologu, Kittieb u Ambaxxatur għall-Ordni Sovran ta' Malta*

Wiehed mill-ginekologi maghrufin f'Malta huwa, bla dubju, il-Prof. George Buttigieg, bniedem karizmatiku li ghamel isem fil-karriera professjonali brillanti tieghu. Huwa wkoll lettur fl-Università ta' Malta kif ukoll *visiting lecturer* f'universitajiet ohrajn. Barra minn hekk, ghandu wkoll interess partikolari, akkademiku u prattiku fil-medicina legali. Il-Professur Buttigieg iggradwa fl-Istorja b'interess speċjali f'dik tal-Kavallieri. Bhala passatemp, huwa awtur ta' diversi novelli, proża u poeziji. Huwa wkoll Ambaxxatur għall-Ordni Sovran ta' Malta. Qabel ngħaddi għall-mistoqsijiet, nixtieq nirringrazzjah mill-qalb talli, minkejja l-impenji kollha li ghandu, aċċetta din l-istedina tagħna.

Qabelxejn, nitlobok, jekk jogħġbok, tghidilna xi haġa fil-qosor dwar it-tfulija u ż-żoġġija tiegħek sakemm iggradwajt u dħalt fid-dinja tal-medicina.

Jien twelidt Tas-Sliema fis-26 t'Ottubru tal-1952. Familja ta' *ħamsa*, magħquda u tipikament Maltija, fl-ghozza u t-twemmin nistrani. Memorji sbieħ ta' tfulija *helwa*. Tliet lil misseri meta kelli biss erbatax-il sena. Inżid ukoll li missieri miet bil-kanċer tal-istonku u l-aħhar xhur ta' *ħajtu* kienu purgatorju kbir għalih u ta' qsim-il qalb kontinwu ghalina. Kont tghallimt nagħtih l-injezzjonijiet tal-morfina taht l-istruzzjonijiet tat-tabib tal-familja. Dis-sitwazzjoni kompliet saħħet fija l-*ħrara* li nfejjjaq u ngħin lill-marid. Kienet raġuni ohra li xprunatni lejn il-kors tal-medicina. Per $\acute{D}$, ix-xewqa tal-fejqa kienet nibtet fija kmieni fit-tfulija bikrija. Xi spira dik ix-xewqa daqshekk kmieni fi tfuliti, ghalija, għadu misteru kbir sal-lum stess.

Bhal *żgħażaġh* ohrajn, kont inhobb noħroġ imma qatt ma kont sfrattat. Għamilt sena ngħallem il-fizika u l-kimika għax kelli, dik li jghidulha, *standing year*. F'dik is-sena, iltqajt ma' tfajla, jisimha Annabelle Bonnici.



Kienet l-ewwel u l-unika mhabba. Illum, Annabelle hija l-mara tiegħi u ilna miżżewġin *ħamsa* u erbghin sena. Għandna *żewġ* ulied; Nicky u Gaby. Nicky hija tabiba, miżżewġa lil konsulent Dr. Kirill Micallef Stafrace, u għandhom tliet itfal, Noah, Liam u Eva. Gaby hija avukata miżżewġa lill-avukat Massimo Vella. Għandhom *żewġ* ulied tewmin, George u Serena.

Dawn huma t-teżori tiegħi li, għalihom, ta' kuljum, nagħti *ħajr* lil Alla.

Issa, ilek diversi deċennji tipprattika l-professjoni tiegħek u rajt mijiet ta' hajjiet godda jitwiellu. X'impressjoni għandek tal-ġenituri li jdumu x-xhur jistennew tarbija u l-ferħ tagħhom mat-twelid? Kellek xi esperjenzi partikolari?

Jiena *ħdimt* u għallimt f'diversi pajjiżi. Wellidt trabi ta' kull *ġens* u, ma' kull tarbija li wellidt, baxxejt rasi f'qima profonda lejn il-kobor tal-*Hallieq* Divin. Kull wild huwa rigal. Sahansitra, anki t-trabi mhux mixtieqin, jew bi problemi f'saħħtom. Din l-esperjenza *ġġibek* wiċċ imb wiċċ mal-misteru tat-tbatija. *Żgur* li mhux ser jifhem il-misteru tat-tbatija George Buttigieg. Imma dawn l-affarijiet qatt ma naqqsuli mill-qima tiegħi lejn u mill-imhabba t'Alla l-imbierek. F'qalbi dejjem bkejt ma' min beka u fraht ma' min ferah. Nipprova ma nurix wisq is-sentimenti tiegħi imma m'jiniex attur tajjeb. Fil-biċċa l-kbira, il-*ġenituri* juru ferħ li ma jiftissirx. Imma, meta jkun hemm xi problema, l-uġiegh tagħhom inhossu wisq *ġo* fija. Dak l-uġiegh kien, u għadu, jiġi miegħi d-dar u jorqod miegħi f'soddti.

Bhala lettur, l-aktar f'Malta, x'taħseb fuq l-istudenti li bdew, jew qed ikomplu, l-istudji tagħhom f'dan is-suġġett? Taħseb li, f'Malta, għandna żgħażaġh biżżejjed li qed jaspiraw għal din il-professjoni?

Studenti tal-Medicina hawn iktar minn biżżejjed, speċjalment issa li nfethu universitajiet ohrajn. Niftakru li l-pazjenti ma jistgħux jtkattru u, mingħajr ma nnaqqas mid-dinjità tal-pazjent, din ir-riżorsa tillimita l-għadd ta' studenti li jista' jkollhom aċċess għaliha fl-isptar.

Bhala professur barra minn Malta, xi *haġa* li ninnota hija li, hemmhekk, hemm iżjed dixxiplina u rispett lejn il-professur. Ma tara lil *ħadd* jixrob jew jiekol waqt il-*lecture*. Hemmhekk, anki fi lbieshom, l-istudenti juru li huma konxji tal-pożizzjoni tagħhom u kburin biha. L-istudenti dejjem *ħabbejtom* *ħafna* jien imma nhoss li, hawn Malta, jeħtieġ li jerġġhu jsibu id-dinjità tagħhom.

Ċertament, il-hidma tiegħek hija marbuta ma' diversi professjonijiet ohrajn, b'mod speċjali, ma' dik tal-midwives. Kollha taħdmu għall-istess għan. Hemm xi





diffikultajiet partikolari waqt il-hidma taghkom?

L-ostettriku u l-*midwife* jahdmu id f'id. Jien dejjem *żammejt* lill-qwiebel fl-oghla rispetti li jixirqilom. Huma professjonisti u xogholhom huwa uniku u indispensabbli. Qatt ma kelli diffikultà maghhom.

Dejjem irrispettjna lil xulxin u *ħdimna* flimkien għall-ġid aħhari tal-pazjenti u tat-trabi taghhom.

Nghaddu issa għal *ħidma* oħra tiegħek, dik tal-kitba u pubblikazzjonijiet. Tista' tghidilna kif bdiet din il-*ġibda* għall-kitba u x'pubblikazzjonijiet ghandek?

Bdejt minn meta kelli xi *ħmistax*-il sena billi nippubblika stejjer qosra u poeziji bil-Malti fil-gazzetti u anki radjudrammi u *radio*serials fuq *ir-Rediffusion*. Kollezzjoni ta' stejjer qosra bil-Malti msejha, 'Fejn imutu l-friefet' kienet inqalbet għat-Taljan u nqrat fuq il-*Voice of the Mediterranean*. Nippubblika *ħafna* u regolament; kemm artikli u kotba xjentifiċi mediċi u medikolegali kif ukoll kotba fuq l-istorja, speċjalment tal-Ordni ta' San *Ġwann*. Il-*fiction* hija wkoll għal qalbi immens. Tinteressani *ħafna* l-istorja tal-Kavallieri Ospitalieri u Templari. Sa anki waqqaft *gurnal*, *The Monastic Military Orders*, li ntlaqa' tajjeb *ħafna* wkoll, speċjalment barra minn Malta. Nikteb ukoll *fiction*, kemm *historical fiction* kif ukoll poeziji u stejjer qosra bl-Ingliż. Fl-2007, irbaht il-premjū nazzjonali bil-ktieb, *Of Craft and Honour and a Templar's Chronicles*. Bhalissa, għaddej b'diversi xogħlijiet, inklużi *textbook* tal-linja tiegħi, xogħol storiku u ktieb *fiction*.



Ovvjament, mistoqsija oħra hija dik dwar il-*ħidma* tiegħek bħala Ambaxxatur tal-Ordni Sovran ta' Malta. Tista' tagħtina tagħrif fil-qosor dwar l-involvement tiegħek fiha?



L-Ordni Sovran ilu parti sew minn *ħajti* sa mill-1998 meta *ġejt* investit Kavallier tal-Ordni. Kont attiv *ħafna* fix-xogħol tal-Assoċjazzjoni ta' Malta, servejt f'diversi karigi fuq il-Kunsill, kont Direttur tal-Bank tad-Demm u anki *ġejt* onorat għadd ta' drabi. Fis-sena 2005, il-Gvern Malti għoġbu jahtarni Ambaxxatur Plenipotenżjarju tar-Repubblika għall-Gvern tal-Ordni f'Ruma.

S'issa, għadni nservi f'din il-kariga li jiena niehu b'responsabbiltà kbira. Bejn l-2013 u l-2016, kont ukoll Ambaxxatur ta' Malta għas-Santa Sede. Għandi wkoll involvement akkademiku qawwi fl-Ordni u, barra li għamilt MA fl-Istorja tal-Ordni, nippubblika *ħafna* fuq diversi aspetti storiċi mis-seklu *ħdax* 'il quddiem.

Jiena nirringrazzjak mill-qalb imma, fl-aħhar nett, nixtieqek tghaddi messaġġ qasir lill-qarrejja ta' dan il-*magazine*, speċjalment lill-anzjani. X'tghidilhom lill-anzjani tagħna?

Mal-anzjanità, niddgħajfu f'ġisimna imma, *ħafna* drabi, jikber fina d-dixxerniment tal-*ħajja*. Għaldaqstant, għandna bosta x'noffru f'dak li hu għarfien tal-*ħajja* u l-għerf li fiha. *Żommu* attivi kemm tistghu; kemm fil-*ġisem*, fil-moħħ kif ukoll fir-ruħ. Tiddejqux tagħtu parir tajjeb; kliemkom huwa għerf il-*ħajja* u jiswa aktar mid-deheb. Nixtiqilkom is-saħħa u s-serenità u, lil batut, nixtieqlu d-don tar-rassenjazzjoni fil-pjan li għandu Alla l-Imbierek għal kull wiehed u wahda minna.

Mr Brown's Son

Anthony Borg
13/12/1990



Spontaneous was the party organised for my mum and dad's wedding anniversary.

Uncles, aunties and cousins,
all cheerful;
wishing my mum and dad
a happy anniversary.

Simply the best
for my mum and dad
in whom I found my nest.



Il-Presepju tal-Gagazza

Kitba ta' Joe C. Cordina

Wahda mit-tradizzjonijiet tal-Milied li baqghet popolari matul iż-żminijiet hija dik tal-presepju li jinbena minn diversi materjali bhal biċċiet tal-blat, sufra, ġibs, kartapesta u gagazza. Din tal-ahhar ghamlet żmien meta kienet

popolari hafna bħala materjal biex bih isir il-presepju. Il-gagazza hija dak li jibqa' mill-faham wara li jinharraq u, minnu, johroġ il-gass. Hija materjal pjuttost hafif u spuntat u, għaldaqstant, huwa faċli biex tqabblad biċċa mal-ohra u tibni l-istruttura mehtieġa biex taghmel presepju; speċjalment, għall-gherien.

Dari, il-faham kien mezz popolari għat-tisjir, biex isahhnu d-dar u anki biex ihaddmu ċertu makkinarju u vetturi goffi; kemm fuq l-art kif ukoll fuq il-baħar. Wara li jinharraq, dak li kien jibqa' mill-faham kien jintrema. Min ried jaghmel presepju żgħir, kien jiġbor il-gagazza minn wara xi forn. Min ried jaghmel presepju ikbar, ikun jehtieġ biċċiet ikbar u, għalhekk, kien imur ifittex f'xi post fejn kienet tintrema l-gagazza, normalment, fix-xaghri. Min kien joqghod in-naha tal-Belt, kien jiġborha jew mix-Xatt tal-Port il-Kbir, in-naha tal-Menqa, fejn kienet tintrema mis-sidien tal-vapuri, jew minn naha tal-Biċċerija, fejn kienu jipparkjaw it-trammijiet matul il-lejl. Darba tingabar, il-gagazza kienet tithalla go xi bitha halli, sakemm jasal iż-żmien li tintuza, tilhaq tixxarrab bl-ilma tax-xita u tindaf.

Meta joqrob il-Milied, missirijietna kienu jhejju l-post fejn ser iqieghdu l-presepju. Jekk ikun wiehed żgħir, ġeneralment, kienu jaghmlu fuq xi mejda jew tavolina fir-rokna tal-intrata. Imma, jekk ikollhom f'rashom presepju kbir, kienu jagħzlu spażju ikbar, ngħidu ahna, taht it-taraġ jew, addirittura, anki f'xi kamra isfel. Kienu jaqbd u xi żewġ imwejjed sodi u, fuqhom, jaghmlu t-twavel. Imbagħad jiksu l-wiċċ u l-hitan, kemm ta' wara kif ukoll tal-ġnub bil-folji tat-*three-ply* b'tali mod li l-presepju jiġi qisu go kaxxa. Il-ġnub, in-naha ta' wara u s-saqaf, jiksuhom, jew jisbghuhom, b'lewn ikhal ta' lejla xitwija. Kienu jqasqu għadd ta' stilel bojod, jew ta' lewn il-fidda, u jwagħluhom spazjati dawramejt. Kienu jwagħlu wkoll biċċiet tat-tajjar mas-saqaf, taparsi shab, u anki jsibu stampi ta' angli, iqasquhom u jwagħluhom u jdendluom ma' kullimkien biex jagħtu l-idea tas-sema kif kienet fil-lejl tal-ewwel Milied. Iktar 'l isfel mal-hitan tal-ġnub u fuq wara, kienu jwagħlu l-brown paper u jisbghuh bil-ġir ta' lewn isfar, kannella, abjad u aħdar biex jagħtu l-impressjoni tal-gholjiet ta' madwar l-Għar ta' Betlem. Min jinjala, anki jpingi xi djar żgħar fuq l-gholjiet jew inkella xi belt fil-bogħod u, hekk, jinholoq xenarju shih b'kewkba ikbar mill-ohrajn u b'denb ta' xniexel imdendlin jippuntaw lejn fejn ġeja l-grotta.

Sadattant, kienu jagħtu l-ahhar hasla lill-gagazza u, meta tinxef, iġorruha fil-bramel u jdahhluha ġewwa. Il-missier jitla' gharkupptejh fuq it-twavel u jibda jarma' l-presepju. It-tfal inewlulu l-biċċiet tal-gagazza kif jitlobhom; wahda kbira, wahda mdaqqsas jew wahda żgħira. Ta' min jgħid li l-bini tal-presepju bil-gagazza jinhtieġ naqra tas-sengħa mhux hażin u jirrikjedi wkoll għadd ta' sigħat ta' xogħol, forsi, iktar minn presepji magħmulin minn materjal iehor. Dan għax il-ġibs, is-sufra u l-kartapesta jitwagħlu f'pothom u, tista' tgħid, jibqgħu kif tqeghedhom. Imma l-presepju bil-gagazza huwa different minhabba l-fatt li l-biċċiet tal-gagazza ma jehlux flimkien imma jitpoġġew wahda mal-ohra u jzommu ma' xulxin biss għax huma spuntati. Dan jgħin biex, darba ssibilhom il-pożizzjoni, il-gagazza jzommu ma' xulxin. Però, mhux l-ewwel darba li tkun, mingħalik, lestejt l-ghar jew xi hnejja u, f'daqqa wahda, jaqagħlek kollox u jkollok terġa' tibda mill-ġdid. Xogħol bħal dan jirrikjedi ċerta kapacià u sengħa. Ġeneralment, l-ghar isir billi l-ewwel tagħmel il-biċċiet tal-gagazza fl-art f'ghamla ta' nofs ċirku u, imbagħad, terġa' tagħmel nofs ċirku iehor fuqhom daqsxejn inklinat 'l ġewwa u tkompli sejjer hekk; bħal meta wiehed jibni girna bħal dawki li naraw fl-ghelieqi. Min jagħmel presepju bil-gagazza jrid ikollu wkoll hafna paċenzja biex, fl-ahhar, ilesti struttura magħmula mill-grotta l-kbira flimkien ma' għadd ta' għoljiet, widien, toroq, passaġġi, ghelieqi u anki xi gherien ohrajn 'l hawn u 'l hemm.

Imbagħad jibda l-armar tiegħu. Fl-art, ixerrdu t-trab tas-serratura li jiddubbaw mingħand xi mastrudaxxa u, f'ċerti spażji mdawrin bil-hitan tas-sejjeħ, jifgħu fuqha l-ġir ta' lewn kannella biex tidher qisha hamrija. Fix-xaghri, ixerrdu ġir ta' lewn aħdar taparsi haxix u, fil-widien, jaghmlu xi haġa biex jidher qisu hemm l-ilma ġieri. Ipoġġu wkoll għadd ta' sigar żgħar magħmulin mis-sagħtar, pjanta li tikber fil-widien u li għandha dehra ta' sigra żgħira. Xi whud jaghmlu wkoll sigar tal-palm magħmulin mill-karti u mill-kartun flimkien ma' għadd ta' djar żgħar tal-kartun imxerrdin 'l hawn u 'l hemm madwar il-presepju kollu. Fost dawn, jibbrillaw



il-mithna kbira tar-rih flimkien mal-bir u hemm anki min hu kapaçi jaghmel belt żghira fil-bogħod minn kaxxi żghar tal-kartun.

Issa l-presepju, tista’ tghid, ikun lest u jonqsu biss il-pasturi. Il-biċċa l-kbira, dawn il-pasturi jkunu jew tal-ġibs jew tat-tafal u, uħud minnhom, huma tant sbieħ u delikati li jixhdu l-arti u t-talent ta’ min jagħmilhom. Meta l-pasturi jitpoġġew f’posthom, il-presepju jkun lest minn kollox. Imma, stenna ftit! Jonqos li jkun imżejjen bil-qamħ u l-ġulbiena. Dawn jinżerghu mal-festa tal-Kunċiżżjoni fuq it-tajjar fi plattini u jinżammu f’post fid-dlam biex jikbru bojod u sbieħ. Fl-aħhar, missirijietna kienu jdendlu xi msiebah jew iqieghdu xemgħat mix-ghulin fuq il-presepju biex jiġi mdawwal u hekk ikun tassew lest u, verament, joffri spettaklu sabih.

Ahna, id-dar, hekk konna naghmluh. Kien jiehu hsieb jibnih missieri u ahna, is-seba’ ahwa konna nghinuh. Illum, il-faham naqas hafna mill-użu tiegħu u m’ghadekx iktar issib il-gagazza. Minn huti kollha, jien hriġt dilettant tal-presepju u writt is-sengħa ta’ missieri. Però, illum, minflok gagazza, nuża biċċiet ta’ ġebel rustiku li nerfghu minn sena għall-ohra taht il-qafas tal-istess presepju li narma kull sena fil-ġaraxx li hallejtu għalhekk biss. Minn naha tiegħi, inseġwi l-istess regoli biex narmah hlief li, minflok gagazza, nuża l-ġebel rustiku. Imma, merfughin f’kaxxa, għad għandi l-biċċiet tal-gagazza ta’ dari u, kultant, inhares lejhom b’ċerta nostalġija.

Dan huwa presepju li għamilt minn biċċiet ta’ ġebel rustiku mqegħdin wahda fuq ohra mbagħad, fuqhom, poġġejt biċċiet tal-gagazza li għad fadalli biex nuri kif ikun presepju tal-gagazza li, illum, m’ghadekx issibha.

Lejl il-Milied

Ġuża Williams Piccinino

Waqt illi qieghda għal ftit bilqieghda, imsahhna tajjeb maġenb in-nar, għalaqt għajnejja, rajt resqin lejja hsibijiet helwa daqs tat-tfal żghar.

L-ewwel, rajt meta, f’dik id-dar ċkejtna, twelidna kollha wara xulxin. U kellna magħna lin-nanna tagħna li, issa, qieghda għand il-Bambin.

Ftakart f’missieri, kien iqum kmieni, dejjem jistinka minn xogħol għal xogħol. U dejjem jahdem, jara kif jagħmel halli jkun jista’ jitmagna koll.

Imbagħad, bħal-lehha, il-hsieb fis tarli meta kien joqrob sew il-Milied. U rajt lil ommi b’harsa miksura, qalbha magħsura bil-hsibijiet.

Kont għadni żghira! qatt ma stajt nifhem dak illi omni kienet qed thoss; kemm xtaqet tista’ toħroġ tixtrielna halli tlibbisna u ttina gost.

Ma rridkomx tahsbu li l-hajja tagħna kienet xi wahda li mhix ferhana. Jien xejn ma nbiddel u xejn ma rrid li kieku kelli niġi mill-ġdid.

U hekk, kien jasal lejl il-Milied u ahna mmorru m’ommi l-quddies. Magħna missieri ma jiġix kien għax jghid li jhossu xi ftit għajjen.

U hekk, kif lura immorru d-dar, bi hsieb missieri li jorqod mar, nidhlu fil-kċina, nixegħlu d-dawl naraw quddiemna xena mill-kbar.

F’wahda mir-rkejjen, hemm il-presepju, mimli pasturi helwin, ċkejknin. Imbagħad, inharsu ’l fuq, lejn is-saqaf fejn hemm imsensel l-isbah tiżjin.

Imbagħad, nintebhu għala missieri ma kienx ried jiġi magħna l-quddies. Għalih, kien xorta, imur filghodu, basta jferrahna f’lejl il-Milied.

Dak iż-żmien għadda, ma jergax jiġi! imma hallielna tifkiriet sbieħ. Grazzi lil ommi u lil missieri talli rabbewna f’tant żmien sabih.



Titwiliet Ghawdxin

Kitba ta' Antoine Vassallo minn Victoria, Ghawdex

Karmelitani m'hawnx imma tal-Karmnu iva

Ghalkemm komunitajiet ta' patrijiet Karmelitani m'hawnx f'Ghawdex, id-devozzjoni tal-Labtu u, iktar minn hekk, lejn Sidna Marija tal-Karmelu, ilha mifruxa sew fid-djoċesi u, f'din is-sensjela, diġà kelli okkażjoni nirreferi ghalha, bhal meta harist lejn il-knisja tal-Karmnu fix-Xlendi. Illum xtaqt nimrah iktar.

Knisja ohra dedikata lill-Madonna b'dan it-titlu qiegħda fil-kampanja bejn ix-Xewkija, ir-Rabat u x-Xaghra, fl-inhawi "Ta' Hamet". Inbniet mill-familja ta' Liberato u Rosa Grech. Liberato kien wiehed mill-mexxejja Ghawdxin fir-rewwixta kontra l-Franċiżi u dan ghamlu bhala hajr lill-Madonna talli kollox spicċa b'wiċċ il-ġid. Tbierket minn binhom, il-Kanonku Salvatore Grech fl-1837, erba' xhur qabel il-mewt ta' missieru, Liberato.

Il-kwadru titolari, li kien deskritt bhala wiehed ta' ċerta kwalità, grandjuż u gustuż, huwa ta' Tommaso Madiona u tpoġġa f'postu fl-1838. Fih, jidhru l-Madonna bil-Bambin imdawrin bi gruppi ta' anġli fuq pajsagħ tipikament Ghawdxi bil-kappella kif kienet qabel ittellghu ż-żewġ kampnari fl-1958. Fl-1844, Antonio Falzon pitter kwadru ta' San Mikiel.

Artal iehor ghandu bhala titular Kurċifiss tal-istatwarju Wistin Camilleri fuq sfond ta' Antonio Apap. Dan l-artist mix-Xaghra pitter anki s-saqaf bix-xbiha ta' San Xmun Stokk u ta' erba' qaddisin Karmelitani fil-pennakli, kopji ta' dawk li hemm fil-kappella tal-Karmnu tal-Bażilika tax-Xaghra.

Fl-1949 ingiebet statwa tal-Madonna ta' Fatima, minn Fatima stess, imbiekka u nkurunata mill-Papa Piju XII. Fil-fatt, id-dehriet tal-Madonna jiġu ċelebrati kollha u jsiru l-pellegrinaġġi bl-istatwa. Tliet snin wara, l-artal sar tal-irham ta' Lucca, bil-Madonna bil-Bambin, San Xmun Stokk u Sant Elija, filwaqt li l-istatwa tal-injam tal-Madonna tal-Karmnu waslet minn Milan fl-1966.

Minhabba l-art taflja, il-knisja kienet tehtieg restawr qawwi. B'xorta tajba, l-idea li tinbena mill-ġdid twarrbet u, minflok tkabbret, ittiehdet deċiżjoni għaqlija li tinbena sala mdaqqa maġenbha, bis-sagristija bejniethom, fejn hemm kwadru qadim interessanti tal-Kunċizzjoni. Il-Moviment Ewkaristiku Ghawdxi, li kien imwaqqaf fl-1964, jiltaqa' kull lejla fil-knisja originali imma s-sala sservi f'ċelebrazzjonijiet

b'konkorrenza akbar.

Fadlilna aktar ghax, fit-trufijiet tar-Rabat, fl-inhawi tal-Ghonq, fit-triq li twassal lejn l-Isptar Ġenerali, hemm kappella ċkejna li, fil-kwadru titolari tagħha, nilmhu lill-Madonna tal-Karmnu (anki jekk din il-kappella hija ddedikata lil Santa Marta) li tidher ukoll, flimkien mal-erwieh tal-purgatorju. Inbniet fl-1866 b'wegħda min-negozjant Felic Attard u martu li kienu mbeżżgħin li jintlaqtu mill-kolera li kienet qed tinxtered fostna bil-heffa dak iż-żmien. Fil-fatt, faċċata, hemm ċimiterju abbandunat li kien serva għal dawk li tilfu hajjithom bil-kolera. Hasra li dal-post storiku thalla f'kundizzjoni hażina u li, minn għalqa fl-ġenb tiegħu, tnehhiet statwa Marjana fuq pedestall bi stil bassoriljev.

Il-kappella fiha artal wiehed imma, matul is-snin, saru bosta żidiet ta' tisbieh, fosthom pittura tal-qawmien ta' Lażżru, xogħol ta' Joe Cutajar, u statwa ta' Santa Marta magħmula minn Albert Micallef. Ir-rettur preżenti, Mons. Gwann Bosco Cremona, kompli fuq il-predeċessuri tiegħu u għadu jżid iktar titjib għall-kumdità tad-devoti, li mhumieks ftit.

Għal-lum, nagħlaq b'xi haġa dwar il-knisja tal-patrijiet Agostinjani fil-kapitali, li ilhom hawn mis-seklu hmistax; binja li, tagħha, għandna hafna dokumentazzjoni dwar kif żviluppat mis-seklu sittax 'l hawn. Il-knisja ta' Santu Wistin għandha l-korpsant ta' Santa Dijonisja, statwi ta' Santa Rita u tal-patron stess, it-tnejn li huma saru minn Wistin Camilleri, u artali laterali dedikati lil San Ġużepp (is-Sagra Familja) lil San Nikola ta' Tolentino, lil San Tumas minn Villanova, lil Sant' Anna (li tidher ma' qaddisin ohrajn) u lill-Madonna taht żewġ titli differenti: taċ-Ċintura (jew tal-Konsolazzjoni) u tal-Karmnu (kwadru ta' Stefano Erardi li nġieb minghand il-Karmelitani tal-Belt). Fil-fatt, jidher li, għall-inqas, sa mis-seklu sbatax, hawnhekk kellna l-bidu tad-devozzjoni tal-Karmnu f'Ghawdex.

Ovvjament, hemm hafna iktar xi tghid dwar din il-knisja li toffri opri artistiki ta' valur, inkluż it-titular ta' Mattia Preti (u l-*bottega* tiegħu) iffinanzjat fl-1694 min-nobbli Ghawdxi, Giovanni Gourgion. Ta' min isemmi wkoll iż-żewġ kwadri kbar fuq il-presbiterju xogħol ta' Gużepi Briffa li saru fl-1932 u iehor zghir li wasal fl-1765 li juri lill-Madonna tal-Parir it-Tajjeb (tal-Bon Kunsill) fuq l-altar maġġur li huwa eżempju mill-aqwa tas-sengħa fl-irham. Il-pjazza hija wkoll imsebbha bi statwi tal-ġebel fuq iż-zuntier. Anki l-kunvent stess huwa kbar u sabih tant li, matul is-snin, serva (u għadu jservi) għal diversi skopijiet bhal għan-novizzjat, ċentru għal irtiri (u laqgħat ohrajn) u anki post għal attivitajiet kulturali.



GEMMA
know. plan. act.

Il-Prezzijiet tal-Proprietà se jinżlu?

Mit-tim GEMMA (www.gemma.gov.mt)

Ix-xiri ta' proprietà aktarx li hi l-akbar spiza li bniedem jista' jagħmel f'hajtu. Għal hafna nies, li jkunu sid ta' darhom, hi fost l-akbar kisbiet importanti f'hajjithom. Minn naha l-ohra, ohrajn iqisu l-investment fil-proprjetà bhala mod kif jiġġeneraw il-ġid permezz ta' xiri bil-possibilità ta' bejgħ bi prezz oghla fil-gejjieni jew billi jdahhlu hlasijiet regolari permezz ta' kiri tal-istess proprjetà.

Matul is-snin, rati ta' imghax baxxi fuq depożiti bankarji heġġew lin-nies biex ifittxu modi alternattivi kif jiġġeneraw dhul fuq il-flus tagħhom li, Prattikament, ma kienu

qed iġibu ebda dhul lura. Fid-dawl ta' dan, diversi persuni, jew familji, bdew jikkonsidraw li, apparti dik residenzjali, jixtru proprjetajiet ohrajn f'kuntest ta' investment sigur li jirrendi. Ma jfissirx li, essenzjalment, dawn ix-xerrejja jkollhom il-finanzjament kollu mehtieg biex jixtru l-proprjetà. Imma, f'dawn il-każi partikolari, ix-xerrejja jirrikorru lejn bank halli jipprovdilhom il-flus biex jiffaċilita l-hlas shih tal-proprjetà.

Dan il-fattur wassal biex id-domanda għall-proprjetà żdiedet u, maż-żieda fid-domanda, il-prezzijiet tal-proprjetà gholew ukoll. Iż-żidiet fil-prezz ġew trasferiti fuq ix-

xerrejja u dan wassal lil banek biex jibdw jintroduċu ipoteki oghla ghal proprjetajiet meta mqabbel ma' dak li kien mehtieg fl-imghoddi. Anki jekk il-prezzijiet tal-proprjetà żdiedu b'mod sinifikanti, in-nies xorta baqghu jixtru u l-banek baqghu jsejlfu aktar flus.


Min se jċedi l-ewwel?

Ix-xerrej ma jistax iżid l-offerta tiegħu għax il-bank li miegħu jahdem jagħtih limitu ta' self. Minn naha l-oħra, il-bejjiegh għandu pagi u anki djun xi jhallas. Fl-istess waqt, il-bejjiegha ma jkunux iridu jinqabdu b'hafna proprjetajiet li ma jistgħux ibighu. Hawn hu l-punt fejn ix-xerrej jista' jinnegozja ftehim aħjar ma' bejjiegha oħrajn u, hekk, jibdel is-suq tal-proprjetà minn suq tal-bejjiegh għal wiehed tax-xerrej. Il-bejjiegh jista' jbigħ il-proprjetà b'telf jew bi ftit jew xejn profit.

Punti li għandek tikkonsidra

Int kapaċi thallas id-dejn li għamilt? Jekk ma thallasx dak miftiehem miegħu sa ċertu żmien, il-bank jista' johodlok il-proprjetà tiegħek. Wiehed irid jiddistingwi wkoll bejn li ma jhallasx self u li ma jkunx jista'. Tal-ewwel, timplika għażla filwaqt li, tat-tieni, le.

B'differenza mill-proprjetà, is-salarji u l-pagi għandhom it-tendenza li jibqgħu fissi għal żmien twil jew jżiedu b'rata li tiegħi ż-żmien. Inflazzjoni oghla u rati ta' imghax ifissru li jkollok inqas flus x'tonfoq fuq kapriċċi u



lussu. Dan peress li l-bżonnijiet u s-self tiegħek diġà jkunu jiehdu parti kbira mis-salarju tiegħek.

Jekk il-bejjiegha jkunu jafu li ix-xerrejja qed jixtru l-proprjetajiet tagħhom bi kwalunkwe prezz, huma jibqgħu jżidu l-prezzijiet tagħhom peress li jafu li d-domanda hi kbira u li, allura, jistgħu jbigħuhom bi prezz oghla. Il-banek jippruvaw jikkontrollaw

l-inflazzjoni billi jżidu r-rati tal-imghax. Aktar ma tkun għolja l-inflazzjoni, iktar ikunu għolja r-rati tal-imghax. Dan ifisser li r-rata tal-imghax fuq is-self tiżdied u wiehed ikollu jhallas hlasijiet oghla ta' self fix-xahar.

Minhabba r-rati baxxi tal-imghax fuq is-self matul l-aħħar ftit snin kif ukoll il-prezzijiet għoljin tal-proprjetà, il-banek qed isellfu flus lin-nies bl-oghla livell li jistgħu jissellfu. Meta jinvesti, wiehed irid jassumi li dejjem ikun hemm xi hadd lest li jixtri l-investment tiegħu bi prezz oghla minn dak li xtrah hu inkella jispiċċa jbigħ bit-telf.

Jasal żmien meta ix-xerrejja ma jaffordjawx jixtru aktar djar għax il-banek ma jipprovdulhomx iktar finanzjament biex jagħmlu hekk. Minn naha l-oħra, il-bejjiegha ma jistgħux ibighu l-proprjetà tagħhom bil-prezz li jaffordja ix-xerrej għax, inkella, ikunu huma li jbigħu bit-telf.

Fl-aħħar iżda mhux l-inqas, jekk għandek xi dubbi jew mistoqsijiet jew tehtieg parir dwar problemi u diffikultajiet li jista' jkollok, iddiskuti dawn l-affarijiet kollha mal-bank tiegħek qabel tiddeċiedi x'tagħmel



APPREZZAMENT L-Avukat Karmenu Mifsud Bonnici, 1933 - 2022

Karmenu Mifsud Bonnici, eks-Mexxej tal-Partit Laburista u, bejn Diċembru 1984 u Mejju 1987, eks-Prim Ministru ta' Malta, twieled Bormla fis-17 ta' Lulju tal-1933 u halla din id-dinja s-Sibt, 5 ta' Novembru 2022, fl-età ta' 89 sena. Skont xewqa tiegħu stess, ma riedx li jsir fuq funeral statali. Madankollu, huwa nqas l-aħħar tislma b'mod l-iktar dinjituż u kif jixraq nhar it-Tnejn, 7 ta' Novembru 2022 fil-Knisja tal-Immakulata Kunċissjoni l-Hamrun, fejn trabba u għex il-biċċa l-kbira ta' hajtu flimkien mal-familjari tiegħu. Għall-funeral, attendew l-oghla awtoritajiet

tal-pajjiż u l-quddies kienet iċċelebrata mill-Arċisqof ta' Malta, il-Monsinjur Charles Scicluna.

F'omelija mqanqla, l-Isqof Awżiljarju, Joseph Galea Curmi, neputi ta' Karmenu, tkellem dwar il-hafna kwalitajiet tajbin ta' zijuh; b'mod partikolari, l-imhabba li kellu lejn daww l-aktar fil-bżonn fis-soċjetà. Mons. Galea Curmi qal li zijuh Karmenu kien bniedem ta' ġenerożità kbira b'qalb tad-deheb. L-imhabba tiegħu lejn il-fqir ma kinitx għajta li kien jużaha għal xi skop imma realtà li kien jgħixha tabilhaqq. Karmenu qatt ma baqa' passiv quddiem il-htigijiet ta' għajru u dejjem kien lest jagħti minn tiegħu lil haddiehor. Kien hemm klijenti li, minflok hallsuh huma, hareġ il-flus mill-but hu biex għenhom imantnu l-familja tagħhom, u dan mingħajr ebda daqq ta' trombi.

Mons. Galea Curmi kompli jgħid li l-karità kbira ta' Karmenu Mifsud Bonnici kienet imsieħba ma' hidma ma taqta' xejn b'risq il-haddiema u d-drittijiet tagħhom. Din il-hidma bdiet meta kien attiv hafna fiż-żgħażaġh haddiema Nsara u komplet tul hajtu kollha; hidma li kienet tispikka l-aktar fost il-foqra u daww l-aktar fil-bżonn. Karmenu Mifsud Bonnici kien jemmen bis-shih li s-saħha tas-soċjetà titqies mill-progress ta' daww l-aktar dgħajfa.

Mons. Galea Curmi semma wkoll il-kontribut li Karmenu ta f'diversi oqsma, fosthom, fil-professjoni tiegħu ta' avukat, bhala letrur tal-università, trejdjunjonista u, aktar tard, fil-kamp diffiċli tal-politika. L-intenzjoni ta' Karmenu dejjem kienet li jkun ta' servizz għall-pajjiż u qatt ma fittex li japprofitta ruhu mill-pożizzjoni tiegħu. Karmenu Mifsud Bonnici kien ta' xempju għalina lkoll. Kien xhieda hajja tal-valuri tal-onestà, tal-ġenwinità u tal-integrità. Fuq kollox, qatt ma halla lil hadd jixtrih jew idahhlu f'xibka ta' korruzzjoni!

Mons. Galea Curmi nnota karatteristika importanti oħra li kellu Karmenu Mifsud Bonnici; dik tal-konvinzjoni. Dejjem baqa' leali lejn il-konvinzjonijiet u l-ideali tiegħu. Hadem b'determinazzjoni għal dak li kien jemmen li hu sewwa u, għal dan, kien anki lest imur kontra l-kurrent. Ma kienx qasba tixxejjer mar-riħ li jbidel dak li jemmen skont x'jaħsbu n-nies! Kien eżempju ta' kif ikun bniedem ta' konvinzjoni u mhux ta' konvenjenza. Fl-istess hin, Karmenu kien ukoll xhieda ta' umiltà kbira. Qatt ma fittex l-unuri, il-prestigju, il-preġi tad-dinja jew dak li jagħmel hoss jew jolqot l-ghajn. Id-dikjarazzjoni tiegħu, li halla bil-miktub qabel miet (u li tant insista fuqha) dik li ma riedx li jsir fuq funeral statali, hija tipika tiegħu u tesprimi eżatt dak li kien Karmenu.

Fl-aħħar nett, Mons. Galea Curmi semma wkoll it-tbatija li għadda minnha zijuh u li huwa ġarrab b'hafna paċenzja u kuraġġ. Għadda minn hafna mard, bata hafna, speċjalment, fl-aħħar snin; u bata hafna wkoll għax baqa' luċidu sal-aħħar.

Il-President, flimkien mal-Membri kollha tal-Kunsill Nazzjonali tal-Anzjani, jagħtu l-kondoljanzi sinċieri tagħhom lill-qraba kollha ta' Karmenu Mifsud Bonnici f'dan il-mument ta' dieqa. Il-Mulej jagħtih il-mistrieħ li tassew jisthoqqlu.



Nicolò Isouard

Kitba ta' Peter Paul Ciantar

Illum, imiss li naghti tislma xierqa lill-kompożitur kbir Malti ta' fama internazzjonali, Nicolò Isouard. Il-Francīzi onoraw bis-shih lil dan il-kompożitur taghna tant li

bust tieghu jinsab flimkien ma' rjus mużikali importanti ohrajn fl-*Operà* ta' Pariġi. Mhux hekk biss imma Isouard, saħansitra, jinsab midfun fl-akbar ċimiterju li hemm Pariġi; il-*Père Laschaise*. F'dan iċ-ċimiterju, hemm midfunin ismijiet prominenti internazzjonali li ghamlu hidma favur jew, b'xi mod, onoraw lin-nazzjon Franciż, fosthom, Chopin u Cherubini.

Meta kont ghadni daqsxejn ta' tfajjel, kont influwenzat bis-shih minn kwadru li kien hemm imdendel mal-hajt tal-bottegin tal-Każin tal-Banda, 12th May ta' Haż-Żebbuġ. F'dan il-kwadru, kien hemm lista mhux qasira ta' Żebbuġin li ghamlu isem lil pajjiżna, fosthom, l-iskultur Antonio Sciortino u l-poeta Nazzjonali, Dun Karm Psaila. F'din il-lista kien hemm ukoll l-isem tal-kompożitur Nicolò Isouard.

Kont nemmen bis-shih dan it-taghrif u, għal snin twal, bqajt nahseb li Nicolò Isouard kien Żebbuġi. Nghidilkom is-sewwa, mhux jien biss kelli dik l-impressjoni, imma hafna u hafna Żebbuġin ohrajn. U anki ohrajn barra mir-rahall ta' Haż-Żebbuġ kienu jemmu, u ghadhom isostnu, li Isouard kien Żebbuġi. Imma mhux il-każ. Nixtieq, kieku, li kien hekk, għax jien Żebbuġi wkoll imma mhux hekk. Nicolò Isouard huwa mill-Belt u tghammed fil-Knisja ta' San Duminku l-ghada li twieled fis-16 ta' Mejju, tal-1773. Nikkonferma dan b'kitba mill-aqwa tas-Sur Joe Vella Bondin, studjuż u riċerkatur importanti hafna f'pajjiżna fejn tidhol l-istorja tal-mużika Maltija. Dan it-taghrif huwa stampat ukoll fil-ktieb tieghu, *The Great Maltese Composers*.

Biex tkompli iktar tagħqad, il-Mostin jagħmlu lil Nicolò Isouard li huwa mill-Mosta, minhabba l-fatt

li, wahda mill-baned tal-Mosta, hija msemmiha għalih, il-Banda Nicolò Isouard. Anki triq imsemmiha għalih hemm. Jiena ngħid li l-Mostin ghamlu sew li semmew il-banda tagħhom għal dan il-kompożitur Malti għax, bis-saħha tal-isem ta' din il-banda, hafna Maltin semghu b'dan il-kompożitur kbir Malti. Imma, fl-istess hin, għadni sal-lum nipprova niskopri għaliex din il-banda Mostija ssemmiet għal dan il-kompożitur Malti mill-Belt.

Nicolò Isouard beda l-istudji tieghu fil-mużika f'Malta u l-ghalliema tieghu kienu l-Maltin, Michelangelo Vella u Francesco Azopardi. Wara, huwa kompli l-istudji tieghu f'Palermo u f'Napli. L-ewwel opri tieghu saru b'suċċess fl-Italja fl-1794. Naturalment, qatta' hafna snin f'Pariġi fejn iżżewweġ lil Claudine Berthault u, hemmhekk, issorprenda lil kulhadd bil-famużi opri komiċi tieghu taht l-isem ta' Nicolò de Malte.

Nicolò Isouard miet żgħir, meta kellu biss erbgha u erbghin sena, fit-23 ta' Marzu tal-1818. Minkejja dan, Isouard ikkompona diversi xogħlijiet. Ibbrilla hafna fl-opra komika u Gioachino Rossini, il-kompożitur tal-*Barbiere di Siviglia* u tal-*William Tell* kien jaf sewwa dwaru.

Fil-lista ta' xogħlijiet mużikali li kkompona Nicolò Isouard insibu disgha kantati; wahda minnhom, dwar pajjiżna, jisimha, Malta Sabiha, quddies, salmi, għanjiet klassiċi u diversi opri b'sinfoniji sbieh. Nghidilkom ukoll li hawn xi *recordings* ta' xi xogħlijiet tieghu li jagħmlu ġieh kbir lil dan il-kompożitur imma jeħtieġ li jkollna ferm aktar. Studjużi, speċjalment żgħażaġh, għandhom jiskopru aktar lil dan il-kompożitur Malti li kien ukoll pjanista mill-aqwa. Għandha wkoll tinghata spinta biex inżidu aktar traskrizzjonijiet ta' mużika tieghu li tkun aċċessibbli għal dawk li jixtiequ jeseġwixxu l-mużika ta' Nicolò Isouard.

APPELL

Nirringrazzjaw lil dawn is-Sinjuri li semghu l-appell tagħna u għoġobhom jagħmlu donazzjoni lill-Kunsill Nazzjonali tal-Anzjani biex jgħinuna nkopru ftit l-ispejjeż u biex inkomplu mexjin 'il quddiem fuq dan il-proġett fejjiedi għall-anzjani tagħna:

Is-Sin. Catherine Said (il-Belt - Valletta) - €25.00

Is-Sinjura Nanette Mifsud (Whitby Ont., Canada) - €40

Is-Sur Paul C. Debono (Naxxar) - €21

L-Editor

Il-Kunsill Nazzjonali tal-Anzjani jippubblika din ir-rivista "L-Anzjani Llum" kull 3 xhur. Din ir-rivista mill-anzjani għall-anzjani għandha ċirkolażżjoni ta' 2,500, titqassam ukoll lis-Segretarjat għad-Drittijiet ta' Persuni b'Diżabbiltà u Anzjanità Attiva, il-Kunsilli Lokali kollha, Għaqdiet Affiljati mal-Kunsill, id-Djar tal-Anzjani kollha (tal-Gvern, tal-Privat u tal-Knisja), kif ukoll l-anzjani individwali li huma abbonati.

Din ir-rivista hija ta' interess u informazzjoni għall-anzjani fejn ninkuraġġuhom ikunu aktar attivi, fiżikament u mentalment.

Għaldaqstant napprezzaw hafna li tagħtuna donazzjoni biex ingibulkom messagġ promozzjonali f'din ir-rivista, biex dan l-iskop fejjiedi jkun jista' jtkompla.

Grazzi bil-quddiem.

SEDUTA PARLAMENTARI



Wara quddiesa ta' radd il-hajr iċċelebrata minn Patri Dionisio Mintoff, fetah din il-laqgħa plenarja l-*iSpeaker* tal-Kamra tad-Deputati, **I-Onor. Dr Anġlu Farrugia**. Dr Farrugia ta merħba lill-parteciċpanti u rringrazzja lill-KNA għal din l-inizzjattiva li saret bil-ghan li, fis-soċjetà, jiżdied l-għarfien dwar il-qagħda tal-anzjani tagħna halli nkunu f'pożizzjoni ahjar biex nibqgħu dejjem inharsu l-interessi tagħhom. L-*iSpeaker* fakkar li din il-kollaborazzjoni bejn l-Uffiċju tiegħu u l-KNA ma bdietx illum ghax, lura fis-sena 2019, fuq inizzjattiva tal-KNA u bi qbil mal-Kunsill Nazzjonali taż-Żgħażaġh, kienet saret laqgħa importanti oħra li kienet immirata biex tinkoraġġixxi s-solidarjetà intergenerazzjonali bejn iż-żgħażaġh u l-anzjani.

Illum, kompla jghid Dr Farrugia, l-ghadd tal-anzjani qieghed dejjem jikber. F'Malta, l-anzjani jammontaw għal iktar minn kwart tal-popolazzjoni, qed jghixu iktar fit-tul u l-htigijiet tagħhom qegħdin dejjem jiżdiedu. Nirringrazzjaw 'l Alla, qal l-*iSpeaker*, f'dawk li huma servizzi u kura mogħtija lill-anzjani, pajjiżna huwa minn ta' quddiem. Dan huwa frott kemm tal-valuri nsara li nhaddnu kif ukoll tal-prinċipji tas-solidarjetà soċjali li nemmnu fihom. Matul is-snin, gvernijiet differenti dejjem ghamlu l-almu kollu tagħhom biex iżidu, u jkomplu jtejbu, is-servizzi offruti b'xejn lill-anzjani kollha tagħna. Saru riformi kbar, sahaq Dr Farrugia, li għadhom relevanti sal-lum ghax dejjem hemm fejn tista' ttejjeb. Huwa importanti li l-anzjani jibqgħu attivi u, kemm jista' jkun f'saħħithom, kemm fiżikament kif ukoll mentalment.

L-*iSpeaker* qal li l-anzjani huma riżorsa ghax huma ghajn ta' gherf imsahhah mill-esperjanza tal-hajja. Permezz ta' hidmiethom, pajjiżna gheleb id-diffikultajiet tal-imghoddi u għamel qabziet kbar 'il quddiem. Fl-istess hin, kompla Dr Farrugia, kienet deċiżjoni għaqlija li, fl-1992, twaqqaf il-Kunsill Nazzjonali tal-Anzjani. Fi hdanu, hemm affiljati għadd ta' organizzazzjonijiet u għaqdiet volontarji li kollha jagħtu s-sehem utli tagħhom biex tkompli titjeb il-qagħda tal-anzjani. Flimkien, dawn l-entijiet, ihabirku biex lehen l-anzjani jkompli jinstema' dejjem iktar. Permezz tat-talbiet, tar-rakkomandazzjonijiet u tal-proposti li dawn l-organizzazzjonijiet jagħmlu lill-awtoritajiet, ikomplu jitjiebu l-kwalità tal-hajja u l-kura mogħtija lill-anzjani. Issa, qal l-*iSpeaker*, **wasal il-waqt li l-awtoritajiet jikkunsidraw b'mod favorevoli li l-Kunsill Nazzjonali tal-Anzjani jkun rappreżentat fil-Kunsill Malti għall-Iżvilupp Ekonomiku u Soċjali**

Siltiet mid-diskorsi li saru waqt Seduta Parlamentari bit-tema 'Id-Drittijiet ta' u l-Abbuż fuq l-Anzjani' organizzata mill-Kunsill Nazzjonali tal-Anzjani (KNA) nhar il-Ġimgħa, 30 ta' Settembru 2022 fil-bini tal-Parlament il-Belt Valletta



(l-MCESD) biex ikun jista' jipparteċipa u jsemma' leħnu fid-djalogu soċjali flimkien mal-imseħbin l-oħrajn.

Dr Anġlu Farrugia għamel referenza għal riżoluzzjoni tal-1991, approvata mill-Assemblea Nazzjonali tal-Ġnus Magħquda, li tinkludi pjan ta' azzjoni internazzjonali għall-anzjani. Dan id-dokument jittellem fuq l-indipendenza u l-awtonomija tal-anzjani, il-hidma siewja tagħhom, is-sehem importanti tagħhom fl-għaqdiet volontarji, il-mobilità, il-kura, il-milja tal-potenzjal u anki l-harsien tad-dinjità tagħhom. Hawn ukoll, kompla jghid l-*iSpeaker*, pajjiżna jirqabbel tajjeb ma' dawk il-pajjiżi li jiehdu hsieb sewwa tal-anzjani tagħhom. Dr Farrugia fakkar li, fl-imghoddi, l-anzjani ghamlu hafna sagrafiċji u batew biex rabbew lil uliedhom u, għaldaqstant, issa, ahna għandna d-dover li nhallsu lura dan id-dejn soċjali li għandna magħhom.

Dr Anġlu Farrugia temm id-diskors tiegħu billi fahhar il-kontribut ta' dawk kollha li jahdmu favur l-anzjani u awgura lill-Kunsill Nazzjonali tal-Anzjani iktar xogħol siewi u ta' fejda b'risq l-anzjani kollha Maltin u Ghawdxin.

Tkellem, imbagħad, **Peter Paul Bonnici**, President tal-KNA. Huwa fakkar li s-sena 2022 tahbat it-tletin anniversarju mit-twaqqif tal-KNA. Fl-istess hin, it-30 ta' Settembru jahbat lejliet il-Jum Dinji tal-Anzjani. L-iskop ta' din il-plenarja, kompla jghid is-Sur Bonnici, huwa biex inwessghu l-għarfien u nxerrdu t-tagħrif dwar il-qagħda preżenti tal-anzjani fis-soċjetà tagħna. Progress sar, qal il-kelliemi, imma ma rridux nieqfu hemm ghax kull haġa fid-dinja tevolvi u taddatta ruhha skont iċ-ċirkostanzi u d-drittijiet tal-anzjani mhumieħ eċċezzjoni.

Fl-*Age Platform Europe*, isiru proposti favur l-anzjani Ewropej kollha u, hemmhekk, għandna lis-Segretarju Internazzjonali tal-KNA, Dr Anthony Degiovanni, li huwa wkoll il-Viċi President tal-*Age Platform Europe*, li jimbotta u jixpruna biex ikun



żgurat li l-lehen u l-htigijiet tal-anzjani Maltin u Ghawdxin jinghataw widen biex l-interessi tal-anzjani taghna jkunu kkonsidrati meta jsir it-tibdil mehtieg fil-legislazzjonijiet relattivi.

Aspett iehor ta' din il-plenarja, kompli jghid is-Sur Bonnici, huwa li ngibu għall-attenzjoni tal-oghla awtoritajiet tal-pajjiż daww in-nuqqasijiet fis-soċjetà taghna li, sfortunatament, xi drabi, anki jiehdu forma ta' abbuż taht il-forom kollha tiegħu.

Anki l-President tal-KNA huwa tal-fehma li l-Kunsill Nazzjonali tal-Anzjani għandu jkollu postu fl-MCESD. Dan biex il-vuċi tal-anzjani tasal sal-oghla istituzzjonijiet tal-pajjiż fejn jiġu diskussi l-problemi u fejn jittiehdu d-deċiżjonijiet importanti li jwasslu għar-riformi mehtiega li jolqtu lill-anzjani taghna. Bhalissa, temm jghid il-President tal-KNA, dan għadu mhux qed isir bil-konsegwenza li, fuq livell nazzjonali, il-lehen tal-anzjani ma jasalx kif jixraq għall-attenzjoni tal-legislatur li jahmi daww il-liġijiet li jrendu l-hajja tal-anzjani aktar ġusta u, fuq kolloxx, aktar dinjituża.

Permezz ta' *video-clip*, għamel l-intervent tiegħu s-Segretarju Ġenerali tal-Age Platform Europe, **Dr Maceiji Kucharczyk** li qal li, fl-Ewropa, qed jevolvi mod ġdid kif nittrattaw dak kollu li għandu x'jaqsam mal-anzjani. Il-*human rights-based approach* hija bidla fil-mentalità li, minflok titkellem fuq nuqqasijiet u htigijiet, tiffoka fuq id-drittijiet tal-anzjani. Dan il-mod ġdid kif nahdmu jirrispetta d-dritt fundamentali tal-istess trattament lil kulhadd irrispettivament mill-età.



Il-*human rights-based approach* jistrieħ fuq erba' pilastri li huma: qafas ta' drittijiet tal-bniedem, parteċipazzjoni u *empowerment*, trattament ugwal mingħajr diskriminazzjoni u akkontabilità u monitoraġġ.

Il-kelliem kompli jghid li, fl-Age Platform Europe, huma qed jahdmu kemm għal strateġija ta' ugwaljanza fl-età fuq livell Ewropew kif ukoll biex tkun addottata konvenzjoni dwar id-drittijiet tal-anzjani

mill-Ġnus Magħquda fuq livell internazzjonali.

Strateġija Ewropeja tiffaċilita l-bidla tan-narattiva fejn tidhol l-età, tinkludi l-miżuri mehtiega biex tikkumbatti d-diskriminazzjoni minhabba l-età u tizgura l-konsistenza fl-impenn tal-istati membri. Barra minn hekk, din tkun ukoll biċċa għodda Ewropeja effettiva biex tippromwovi s-solidarjetà intergenerazzjonali u anki l-istess drittijiet fl-etajiet kollha.

Mill-banda l-oħra, qal Dr Kucharczyk, konvenzjoni tal-Ġnus Magħquda dwar id-drittijiet tal-anzjani tkun torbot legalment, tizgura li d-drittijiet tal-anzjani jkunu kkonsidrati b'mod konsistenti mis-sistemi tal-Ġnus Magħquda, tohloq għarfen tal-barrieri strutturali li jiffaċċjaw l-anzjani, tifformola gwida konkreta dwar kif il-gvernijiet jistgħu jipproteġu u jippromwovu d-drittijiet tal-anzjani u tagħmilha aktar diffiċli li prattiċi diskriminatorji minhabba l-età jkunu tollerati.

Wasal iż-żmien, ikkonkluda l-kelliemi, li d-drittijiet tal-anzjani jkunu assigurati, rispettati u protetti. Il-*human rights-based approach* huwa mod kif strumenti legali dwar id-drittijiet tal-bniedem indawruhom f'*policies* effettivi u realtajiet prattiċi. Filwaqt li l-prinċipji tad-drittijiet tal-bniedem u *standards* jipprovdu gwida għal x'għandu jsir biex jinkisbu l-helsien u d-dinjità għal kulhadd, il-*human rights-based approach* jenfasizza l-mod kif jinkisbu d-drittijiet tal-bniedem.

Wara l-ewwel introduzzjonijiet, saru għadd ġmielu ta' interventi qosra minn diversi esponenti li jirrappreżentaw, tista' tgħid, is-setturi kollha tas-soċjetà Maltija. Dawn kienu miġburin taht erba' taqsimiet:

Awtonomija u awtodeterminazzjoni;
Abbużi fiżiċi, psikoloġiċi u emozzjonali;
Abbużi finanzjarji, diġitali u prokuri; u,
Salvagwardja u sigurtà; it-triq 'il quddiem.

Taht l-ewwel taqsima, Awtonomija u Awtodeterminazzjoni, bdiet **Marica Cassar**, Uffiċjal għar-Relazzjonijiet Pubbliċi u Ġbir ta' Fondi, CARITAS, Malta. Marica Cassar tant għamlet intervent helu, imsawwar bi grajjiet umani li jmissu l-qlub, li tiġini reqqa nnaqqas minnu. Hija qalet hekk:



"Tliet snin ilu, għalaqt hamsin sena u nammetti li għaddej minn kriżi. Hassejtni li, ladarba qvist in-nofs sekl, hajti riesqa b'għirja lej ix-xjuhija. Ma ridtx inhalli din il-kriżi ttawwal imma xtaqt nifhem għala kont qed inhossni hekk. Kien żmien meta kont inżur iz-zija f'dar tal-anzjani. Kienet persuna ferrihija imma, meta dahlet f'dik id-dar, ingħalqet fiha nfisha. Kif jista' "

jkun li persuna, li tant tkun ghamlet f'hajjitha u tant serviet is-soċjetà, tispicċa hekk, litteralment stivata f'kuritur, bilqieghda fuq sigġu hdejn ohrajn, jiċċassaw fil-vojt?

Hakimni sens ta' diżappunt u apatija lejn il-hajja. Kif tista' taċċetta li taħdem u tistinka meta, wara żmien relattivament qasir, tispicċa fuq sigġu f'kuritur tistenna l-mewt? Kont nieqaf inkellem anzjani li jkunu wahedhom. Wahda qaltli, "Jien kont Kap ta' Skola; dejjem imdawra bit-tfal u l-ġenituri. Fejn qatt kont nobsor li kelli nispiċċa magħluqa hawn minghajr hadd ma jafni? Hawnhekk, ma tiddeċiedi xejn! Filghodu jqajmuk u jghidulek biex tmur fil-kamra tal-banju. Wara jghidulek biex tmur għall-breakfast. Imbagħad tibda l-istennija għall-hin l-ikel. "Ejjew ha tieklu!" U aktar stennija fil-kuritur sakemm jasal *sandwich* kmieni filghaxija u, wara, jghidulek, "Isa hi, ejja ha tidhol torqod!" u jien ma niddeċiedi xejn. Kemm kelli holm għal meta nixjie! Inkun kabbart lil uliedi u noqghod nitpaxxa nħares lejhom. Kemm għarrali! Siefru u bqajt wahdi u jien ma niddeċiedi xejn! It-tmun qatt mhu f'idi."

Fl-2015, l-Università tat-Terza Età talbuni nagħmel sensiela ta' laqgħat ta' motivazzjoni bit-titlu, 'Id-drama fil-hajja ta' kuljum'. F'dawn il-laqgħat, kont nagħmel enfasi kif tikseb l-awtonomija u tkun determinat fid-direzzjoni fejn trid tasal. Ma tistax tagħmel vjaġġ sura jekk il-karozza ma ssuqhiex inti stess.

Wahda mill-mistoqsijiet li kont nagħmel hija: "Kellek xi holma li bqajt ma wettaqtha qatt?" Wiehed anzjan ġie hdejja u qalli li, minn tfulitu, dejjem xtaq idoqq il-vjolin. Missieru ma halliehx għax ma kellhomx flus, la biex jixtru vjolin u lanqas għal-lezzjonijiet. Kien determinat li, meta jikber, l-ewwel haġa li jagħmel meta jibda jahdem tkun dik li jixtri vjolin. Imma lanqas hawn ma rnexxielu għax iltaqa' ma' tfajla u bdew jahsbu biex jiżżewġu. "Ma tarax! Tixtri vjolin? Mhux ahjar inkomplu nimlew id-dar? U mela tixtri vjolin!" Mela, la nimlew id-dar, qal. Imma, imbagħad, ġew it-tfal. Kemm irsista magħhom biex, forsi, minn tliet ulied, almenu, xi hadd minnhom jitgħallem idoqq il-vjolin! Imma hadd ma kien interessat u, illum, għandu tmenin sena u baqa' bix-xewqa. Xi jzommok illum, staqsejtu. Issa ma tarax, qalli. U hallieni b'hekk.

Fl-ahħar sessjoni li kelli magħhom, rajt lil dak l-anzjan ġej għal-laqgħa b'kaxxa sewda f'idu u b'wiċċu jixgħel bil-ferh, qalli, "Xtrajtu l-vjolin, u bdejt immur għal-lezzjonijiet ukoll. Kellek raġun! X'għandi xi jzommni milli nagħmel hekk?" Hekk tkun id-determinazzjoni biex tasal fejn tkun tixtieq! Imma, tghid, jekk jidhol f'dar tal-anzjani, iħallu idoqqu?

Kemm-il darba nharbtu l-holm ta' haddiehor; anki ta' persuni li nhobbu? Meta nkunu żghar, bosta drabi, l-għeżiż tagħna stess jiskoraġġuna milli nwettqu holmitna. Imbagħad, meta nilhqu l-età meta nahsbu li nistghu niddeċiedu, insibu min jghidilna, "Iss' int baqagħlek żmien?" Għaliex le? Għaliex ma nħallux persuna tiddeċiedi hi xi trid mill-hajja? Speċjalment, meta jasal iż-żmien sabiħ tal-mistrieħ. Xi jzommna milli nagħmlu dak li nixtiequ?

Il-bniedem jagħmel haġtu kollha jikkmandah xi

haddiehor. Meta jkun żghir, jikkmandawh il-ġenituri u l-ghalliema. Meta jibda jahdem, jikkmandawh ta' fuqu. Jikkmandak ir-raġel jew tikkmandak il-mara; jikkmandawh it-tfal u, kultant, anki t-tfal tat-tfal. Lanqas fi xjuhitna ma nistghu niddeċiedu għalina nfusna. Meta ser nifhmu li, meta persuna thalli darha biex tidhol f'dar tal-anzjani, diġà thossha mneżża' minn dak kollu li tkun imdorrija bih. Toħroġ minn dar mimlija bl-isbah tifikriet ta' hajjitha biex tibda tagħmel dak li jghidilha haddiehor! Għala ma nisimghux iktar x'jixtiequ l-anzjani nfushom maqfula f'home? Għala ma nħallu homx joholmu u jkunu iktar awtonomi fl-aħħar fażi ta' hajjithom? Għala ma jistghux idoqqu l-vjolin?"

Josiah Grech, *General Manager* ta' dar tal-anzjani u Membru tal-KNA għamel intervent qasir dwar it-tifsira tal-kliem 'awtonomija u awtodeterminazzjoni'. Huwa qal li, meta nġidu li persuna għandha tkun awtonoma u awtodeterminata, prinċipalment, ifisser li tkun tista' tiehu d-deċiżjonijiet fuq l-aspetti kollha li jirrigwardaw lilha, anki fi kwestjonijiet ta' saħħitha. Dan, tista' tghid, kulhadd jafu imma, safrattant, għal diversi raġunijiet, mhux dejjem ikun rispettat mill-*stakeholders* kollha, inklużi xi professjonisti.



Is-Sur Grech ammetta li, mill-esperjenza tiegħu mal-anzjani, jaf li, meta nikbru, mhux kulhadd jibqa' jhossu kapaċi jiehu ċerti deċiżjonijiet u, minn rajna, nippreferu nħallu lil uliedna, jew lil xi qraha tagħna ohra għeżiż għalina, biex jiddeċiedu huma. Barra minn hekk, fi kwestjonijiet ta' saħħa, meta, u jekk, tqum il-mistoqsija, 'x' inhi x-xewqa tal-anzjan', kulhadd jibza' jiehu r-responsabbiltà u, ġeneralment, inħallu f'idejn it-tabib li, wara kollox, mhux dejjem ikollu konoxxenza shiha tal-pazjent.

Għaldaqstant, is-Sur Grech qal li, bħala soluzzjoni, li jista' jsir hu li, meta anzjan jew anzjana jkunu għadhom fi stat mentali tajjeb, jistghu jahtru persuna tal-fiduċja tagħhom u jikkellmu magħha dwar dak li jixtiequ huma għalihom infushom biex, meta jasal il-waqt, tiehu hsieb saħħithom skont xewqathom stess. Meta tinqala' l-htieġa, dawn l-ispeċi ta' prokuraturi tas-saħħa għandhom jithallew ikunu preżenti mal-anzjani f'kull appuntament mediku li jista' jkollhom u, b'hekk, ikunu jistghu jghinu lill-professjonisti jieħdu ċerti deċiżjonijiet fid-dawl ta' dak li jippreferu l-istess anzjani.

Tkellmet imbagħad **Josephine Muscat**, *Service Manager, Health Services*, Aġenzija Appoġġ, li ddefiniet il-kliem, 'awtonomija u awtodeterminazzjoni' bħala dik l-abbiltà li persuna taġixxi u tiddeċiedi hi skont

il-valuri u l-interessi taghha. Normalment, hekk ghandu jkun imma, meta persuna ma tkunx fizikament u/jew mentalment kapaci teżercita dan id-dritt, l-awtonomija shiha ta' dik il-persuna mhux dejjem tkun tista' tigi rispettata.

Is-Sinjura Muscat innutat li, ġeneralment, anzjani li jghixu fil-komunità huma aktar awtonomi minn ohrajn li jghixu f'kura residenzjali. F'dan ir-rigward, saħqet is-Sinjura Muscat, ghandu jsir aktar sforz biex anzjani f'kura residenzjali wkoll igawdu minn awtonomija shiha. Jekk persuna hija kapaci tiehu deċiżjoni u, sakemm dan ma jkunx ta' theddida ghas-sigurtà taghha jew tal-ohrajn, id-deċiżjoni taghha ghandha tkun rispettata, anki jekk l-impjegati jew il-graba ma jaqblux maghha.

Wiehed jifhem li, biex tinzamm l-ordni, f'dar residenzjali jrid ikun hemm ċerti regoli u proċeduri. Imma wiehed jifhem ukoll li ċerti eċċezzjonijiet li jaghmlu sens ghandhom ikunu aċċettati. Hin l-irqad huwa eżempju klassiku. Ghaliex persuna ghandha tkun kostretta tidhol fis-sodda mas-sitta ta' filghaxija jekk hija kapaci tiddeċiedi hi ghaliha nnifisha xhin tixtieq tidhol torqod? Huwa minnu wkoll li l-impjegati jkollhom il-problemi taghhom biex ilestu u jippreparaw lil kulhadd, speċjalment fil-kaz ta' residenti li ma jkunux mobbli. Imma din m'ghandhiex tkun skuża biex nittrattaw lil kulhadd l-istess.

Huwa importanti, temmet tghid Josephine Muscat li l-anzjani taghna, sew dawk li jghixu fil-komunità kif ukoll dawk fi djar residenzjali, jinghataw ir-rispett li jixirqilhom anki f'dik li hi awtonomija ghax din ma tispicċax malli wiehed jilhaq l-età tal-pensjoni.

Il-President, Ghaqda Nazzjonali tal-Pensjonanti, **Charles Micallef**, rabat l-awtonomija u l-awtodeterminazzjoni mal-indipendenza finanzjarja. Minhabba li l-kotra assoluta tal-anzjani huma pensjonanti, il-pensjoni taghhom trid dejjem tkun sostnuta u mharsa biex tkun biżżejjed halli min jirċeviha jkun jista' jiehu hsieb tieghu nnifsu minghajr ma jkollu ghalfejn jirrikorri ghal ghajnuniet u soluzzjonijiet ohrajn. Jekk il-pensjoni ma tkunx adegwata u ma tkunx biżżejjed biex tghin lil dak li jkun halli jghix kwalità u livell ta' hajja diċenti, id-dritt tal-awtonomija u l-awtodeterminazzjoni tieghu jkun imxejkel bil-kbir. Dan ghax ma jistax ikollok awtonomija u



awtodeterminazzjoni ta' vera jekk, fl-istess hin, ma tkunx finanzjarjament indipendenti.

Filwaqt li stqarr li mhux kollox huwa ward u żahar, il-President tal-Ghaqda Nazzjonali tal-Pensjonanti semma għadd ta' nuqqasijiet u problemi relatati mal-pensjonijiet li huwa jhoss li ghandhom ikunu indirizzati mill-awtoritajiet kompetenti biex tassew inkunu nistghu ngħidu li l-anzjani pensjonanti taghna verament ikunu f'pożizzjoni li jeżerċitaw id-dritt tal-awtonomija u l-awtodeterminazzjoni taghhom.

Kien imiss issa lil **Dr Maria Aurora Fenech**, Lettur fid-Dipartiment tal-Ġerontoloġija u Studji fid-*Dementia* li ghamlet gabra ta' riflessjonijiet relatati mal-awtonomija u l-awtodeterminazzjoni li rriżultaw minn riċerka li saret minn grupp ta' studenti li jattendu programm ta' studju fid-Dipartiment tal-Ġerontoloġija u studji fid-*Dementia*. Dan l-istudju sar fuq għadd ta' anzjani li jghixu f'istituzzjonijiet lokali u, prinċipalment, juri kif id-dinamika tal-hajja fis-soċjetà tal-lum tinbidel minhabba l-età.



L-intervent ta' Dr Fenech kien ipprezentat f'forma ta' ittra miktuba minn anzjana fittizja ta' sitta u tmenin sena, jisimha Martha, li fiha telenka l-ilmenti tal-anzjani f'dak li ghandu x'jaqşam mal-awtonomija u l-awtodeterminazzjoni taghhom.

"Mhux faċli," tghid Martha, "li taghzel u tippjana haġtek, li tkun involuta, li ssemma' lehnex u li tahdem għall-ghanijiet tiegħek meta tkun tiddependi minn haddiehor. Jghiduli li d-deċiżjonijiet li jieħdu huma intiżi biex jissalvagwardjaw l-interessi tiegħi. Imma lili min staqsieni kif nahsibha? Min spjegali x'qed jiġri? Fl-aħhar, tispicċa taqta' qalbek, tiehu l-aktar triq haġifa, ma titkellem xejn u tipprova tikkonforma mill-aħjar li tista'. Meta m'ghandekx rajk f'idejk, it-triq xejn mhi faċli. L-istaff jipprova imma l-aħhar kelma qatt mhi tiegħi!"

Tisma' professjonisti jghidu li persuna anzjana, jew persuna li tbat mid-*dementia*, trid tkun fiċ-ċentru tal-attenzjoni. Allura ghaliex, meta kelli problema medika, it-tim talab laqgħa ma' wliedi biss u lili ma nkludewnix? Wara kollox, il-problema taffettwa lili b'mod dirett. Hemm bżonn li jien inkun involuta mhux jien fin-nofs u huma jiddiskutu u jiddeċiedu minn fuq rasi. Bhal kulhadd, jien ukoll għandi l-imghoddi, il-preżent u l-gejjieni tiegħi. L-età ma tagħti dritt lil hadd jiddeċiedi l-preżent u l-gejjieni tiegħi!

Jiena twelidt biex ikolli gejjieni; gejjieni mal-familja, gejjieni mal-hbieb, gejjieni fis-soċjetà, gejjieni fejn nista' nippjana u niddeċiedi. Irrid inkun parti minn dan il-gejjieni u nista' nkun parti minn dan il-gejjieni biss jekk ninghata l-isparju biex inkun jiena!"



Il-Liżar ta' Turin – Il-hames parti

Kitba ta' Anthony Cardona

Ir-riċerka xjentifika

Fl-1973, Max Frei, gradwat fil-botanika u espert fil-palinoloġija, ix-xjenza li tistudja t-traċċi mikroskopiċi ta' materjali, kien imqabbaħ imexxi kummissjoni ta' riċerka fuq il-Liżar ta' Turin. Bhala protestant, żgur li ma kellu ebda interess jemmen fir-relikwi kattoliċi. Però, hadd daqsu ma kien jifhem fil-palinoloġija tal-pjanti Mediterranji. Meta Frei eżamina



l-Liżar, sab ammont ta' trab atmosferiku fuqu u nghata l-permess jiehu tnax-il kampjun biex janalizzahom. Biex ma jaghmilx hsara lil-Liżar, huwa ha l-kampjuni tiegħu billi mess tejp li jwahhal mal-Liżar minghajr ma kellu għalfejn jaqta' minnu. Wara li għamel tliet snin jistudjahom, sab traċċi ta' polline ta' pjanti li jeżistu fi Franza u fl-Italja imma wkoll traċċi ta' pjanti ohrajn li jikbru fil-Lvant Nofsani. Huwa sab li l-iktar polline komuni fuq il-Liżar kien ġej mill-ghadira ta' Ġenneżaret u l-Bahar Mejjet u li kienu ilhom depożitati fuq il-Liżar għal madwar elfejn sena. Fl-1978, Frei reġa' nghata l-permess biex ikompli l-istudji tiegħu imma, sfortunatament, huwa miet fl-1983 bla ma lahaq ippubblika r-riżultati konklussivi tiegħu. L-istudji ta' Max Frei juru li l-Liżar kien fil-Palestina qabel ma nġieb fl-Ewropa u kien ukoll f'Edessa u f'Kostantinopli.

Sa mill-1976, il-fiżiku John P. Jackson u x-xjenzat tat-termodinamika Eric Jumper, flimkien mal-fotografu William Mottern utilizzaw xi ideat mehudin mix-xjenza erospazjali tan-NASA li jibnu immaġinijiet tridimensjonali tal-pjaneta Mars. Huma wżaw din it-teknika u għamlu esperimenti fuq ir-ritratti tal-Liżar li kienu disponibbli dak iż-żmien. Imbagħad, f'Marzu tal-1977, stiednu lil grupp ta' xjenzati ohrajn biex jingħaqdu magħhom halli jistudjaw il-Liżar. L-ewwel ma ltaqghu kien f'Albuquerque, New Mexico, l-Amerka. Meta wasal l-erba' mitt anniversarju tal-Liżar f'Turin, l-awtoritajiet esponewh fil-pubbliku mis-27 t'Awwissu

sat-8 t'Ottubru 1978 u marru jarawh mat-tliet miljun ruh. Wara din il-wirja, it-tim ta' esperti xjentifiċi nghataw il-permess biex, fi żmien hamest ijiem, janalizzaw il-Liżar minn għadd ta' lati xjentifiċi bit-teknika ġdida tagħhom. Mat-tliet xjenzati oriġinali, ingħaqdu, fost ohrajn, Tom D'Muhala, fiżiku nukleari, Raymond Rogers, kimiku termali, Ron London u Roger Morris, mil-Laboratorju Nazzjonali ta' Los

Alamos, Don Lynn, mill-*Jet Propulsion Laboratory-Pasadena*, John Heller, bijofiżiku, Vern Miller u Barrie Schwartz, fotografi, Sam Pellicori, fiżiku ottiku, John D. German u Rudy Dichtl, esperti fil-qawwa elettrika u Robert Bucklin, patoloġista forensiku. Dawn ix-xjenzati damu hamest ijiem janalizzaw il-Liżar bir-reqqa kollha bla waqfien. Il-proġett tagħhom kien jismu, *Shroud of Turin Research Project (STURP)*. Huma ddeċidew li ma jagħmlu xejn li ma jkunx jista' jiġi vverifikat xjentifikament u l-oġġettiv prinċipali tagħhom kien li jaraw jekk l-immaġini fuq il-Liżar kinitx pittura jew le. Minn analiżi xjentifika dettaljata ta' x'jiġrilha pittura li tkun ġarrbet hsarat bin-nirien, fuq il-Liżar, *STURP* ma sabu ebda evidenza jew traċċi ta' pigmenti li jintużaw fil-pittura. Ghalkemm Walter McCrone qal li l-immaġini kienet impingija bl-ematite, trab mineroloġiku lewn id-demm, l-esperti ma sabu ebda traċċa ta' dan il-minerali. It-tim ta' *STURP* ġabru salt kampjuni bit-tejp li jwahhal minn diversi partijiet tal-Liżar u damu mat-tliet snin janalizzawhom bid-dettalji kollha. Fl-aħħar, harġu rapport finali u kkonkludew hekk: "*Nistgħu niddikjaraw li l-immaġini fuq il-Liżar hija ta' bniedem uman li kien ifflaġellat u msallab. L-immaġini żgur li mhijiex prodott ta' xi artist. It-tbajja' tad-demm huma magħmulin minn emoglobina u jagħtu riżultat pożittiv għat-test tas-serum albumina. Però, ma nafux kif l-immaġini setgħet saret fuq il-Liżar. F'dan ir-rigward, jehtieg iktar studju fiżiku u kimiku biex jinħall dan il-misteru.*"

It-Taraġ

storjella ta' Jordy-Paul Ġellel

Meta Toni għalaq sittin, it-taraġ ma baqax jiflah għalih bħal qabel. Id-dar kienet b'żewġ sulari. Toni romol żgħir u t-ftal iżżewġu imma d-dar ma riedx jitlaqha. Kien fiha wisq memorji! Baqa' jgħix fiha; tiela' u nieżel l-indani skont il-htieġa. "Dat-taraġ għad joqtolni!" kien igedwed.

Meta għalaq tmenin, wahhal sigġu minn dawk li jtellghek it-taraġ. Imma xorta baqa' jgerger għax kien jahdem bil-mod. "Jilhaq il-Mulej jehodni u nkun għadni tiela!" kien jghid. Jum wiehed, is-sigġu wehel. Toni qam biex jara x'inqala', is-sigġu reġa' qabad jahdem b'iktar sahha, tah daqqa fuq rasu, fixlu, tgerbeħ it-taraġ, kiser għonqu u baqa' sejjer id-dinja l-ohra.

Ta' Malti li kien, Toni stenna li se jilqghu San Pietru nnifsu. Imma, b'iktar minn mija u hamsin elf wasla kuljum, Pietru kien iħalli dan ix-xogħol f'idejn l-anġli. Wara siegħa jifli r-reġistri, l-anġli ġġudikah tajjeb għall-ġenna u wrieh fejn għandu jmur. Imma m'għaddewx hames minuti li ma reġax gie lura. "Ara x'se tagħmel, bagħbas il-kotba kemm trid, basta tibgħatni l-infern!" ordnal. L-anġli skanta; qatt qabel ma kien iltaqa' ma' xi hadd li pprefera l-infern flok il-ġenna. "Jien hsiibt li se niġi hawn biex nistrieħ," spjegalu Toni. "Taf kemm trid titla' taraġ biex tasal hemm fuq?"

Kemm kien imqareb!

Kitba ta' Carmen Dimech

Kultant, lil Salvu tieghi, nisthajlu għadu hawn hdejja, b'dik it-tbissima fuq fomm, jirrakuntali kemm kien jagħmel praspas sa minn meta kien imur l-iskola tan-Nuna. Fil-klassi, għand is-sorijiet, kienu mhalltin, bniet u subien. Salvu kellu manija. Il-bniet, b'xagħarhom twil, miġbud malji u marbut b'coff fit-tarf ma kienx jista' għalihom. Darba, sab xafra milli kien juża missieru biex iqaxxar il-lehja, hadha miegħu l-iskola u l-ewwel tifla li ġiet fil-bank ta' quddiemu qatgħalha l-malju minn nofs. Meta t-tifla marret lura d-dar, tistgħu taħsbu ommha kif baqgħet u b'liema rabja marret tigril-iskola għas-sodisfazzjon! Is-soru wehlet! It-tfal kollha qalu li ma kienu jafu xejn.



Darb' ohra, meta beda jifrarfar, hajjar lil tnejn minn shabu jmorru jfittxu tank tal-erba' galluni u jgħorru sa hdejn l-ispizierija tas-Sur Dante. Hemmhekk, kien ikun hemm għadd ta' nisa bilqieghda aljenati jithaddtu jistennew sakemm jarahom it-tabib. Meta t-tfal kienu jaslu qrib, kienu jgħollu dak il-mniefah tank u jhalluh jaqa' b'hoss li jtarrax quddiem l-ispizierija u jtilqu jiġru. M'hemm għalfejn ngħidilkom kif kienu jinhasdu dawk in-nisa, xi whud minnhom tqal, u qata' bħal dik setgħet kienet ta' dannu wkoll. Imma tfal ta' disa' snin, dawn l-affarijiet ma jaqgħulhomx f'rashom. Għalhekk ngħidu, 'għaqal tat-tfal'.

U kemm kienu jagħtu fastidju billi jcemplu l-qniepen tal-bibien tan-nies għalxejn! Sempliciment biex jieħdu gost jaraw lil dak li jkun jittawwal mill-gallerija u jgħajjat, "Min?" Jew jinzel jiftah il-bieb halli jara min ġie u ma jsib lil hadd, u jidhqu dahqa.

Salvu trabba hdejn il-Palazz tal-Baruni, triq mimlija sigar kbar u folti. Meta kien tifel, kien jitla' magħhom qisu mhux hu u joqgħod jiddendel minn fergha għal ohra jilgħab ta' *Tarzan*. Meta kienu jarawh il-ġirien, erhilhom jgħajtu, "Inzel minn hemm, ja mingħul, għax taqa' minn hemm fuq għal isfel u taqşam rasek salib jew tikser saqajk!"

"Fadallek x'tirrakonta Salv?" kont ngħidlu.

"U żgur li fadal!" kien jgħidli, "Għadek ma smajt xejn! Darba lmaht żewġt iqtates reqdin għax-xemx, mort bil-mod minn warajhom u rbattilhom denbhom ma' xulxin. U jien, ta' tifel li kont, tghidx kemm għoxejt bid-dahq xhin rajthom iduru u jaqgħdu biex jippruvaw jinhallu u jinhelsu!"

Darb' ohra qalli li, f'mahzen fil-qrib fejn kienu joqogħdu, kienu jagħsru l-gheneb, jimlew il-btieti u jhalluhom fuq il-bankina sakemm jiġu għalihom bit-trakk u johduhom il-fabbrika biex jiffermenta u jkun tajjeb biex jimlewh fil-fliexken. Salvu kellu zijuh bil-hanut tal-*grocer*. Dak iż-żmien, l-għagin kien bir-razzjon, kien jinbiegħ bl-użin u l-imqarrun ma kienx ikun imqatta' żgħir fil-pakketti jew fil-boroż, bħal-lum. Kull imqarruna kienet tkun twila xi pied u nofs. Salvu tieghi ġietu idea brillanti, mar għand zijuh, għab imqarruna, mar biha fejn il-btieti, nehha t-tapp tas-sufra ta' wahda minnhom, dahhal l-imqarruna fit-toqba u beda jixrob. Tghidx kemm nizillu helu għasir-il għenba imma, xhin ipprova jimxi, storda u lanqas jaf kif wasal id-dar. Li

ftakar kien biss li, dakinhar, qala' xebgha papali!" U kien haqqu, ngħiduha kif inhi.

Hawnhekk, Haż Żebbuġ, tista' tghid li kulhadd bil-laqam. Jekk tistaqsi għal xi hadd b'ismu, għandek çans kbir li ma tinqediex imma, jekk tistaqsi għalih, jew għaliha, bil-laqam, x'aktarx li kulhadd jgħidlek. Darba, meta Salvu kien fil-primarja, kellu għalliem li l-familja tiegħu kienu jgħidulhom, 'Ta' Psipsu'. Dan l-għalliem kuxjenzjuż kien jinsisti li t-tfal jitgħallmu jaqraw. Biex ihajjarhom, kien isibilhom xi storja interessanti, jibda jaqrahielhom hu u, meta jarahom qed jinteressaw ruhhom, jitlob lil xi hadd minnhom jaqra biċċa. Darba, beda jaqralhom storja dwar esploratur tal-Pol Artiku jismu, *Sir John Simpson*. It-tfal

kienu attenti jisimgħu jaqra u jsegwu bil-ktieb miftuh quddiemhom xhin, f'daqqa wahda, l-għalliem waqaf u qal: "Issa kulhadd jaqra biċċa! Ibda int Dimech!" U Salvu, iktar ilaqlaq milli jaqra, haress lejn il-ktieb u beda jgħid: "Dan l-esploratur kuraġġuż kien jismu *Sir John Psipsu*!" Naturalment, il-klassi kollha nfexxet tidhaq kemm tiflah! Kulhadd dahaq! L-għalliem biss ma dahaqx għax, lil Salvu, qabdu minn sidru u habbtu mal-*cupboard* li fih kien iżomm il-kotba u l-pitazzi tat-tfal. Wara hafna snin, meta r-raġel tiegħi kellu xi sebgħin sena, reġa' ra lil dak l-għalliem bilqieghda fuq sigġu tar-roti fil-parapett tad-dar fejn kien joqgħod. Resaq lejha, sellimlu imma Ta' Psipsu m'għarfux. U Salvu, bi tbissima, qallu: "Tiftakar *Sir*, meta habbattni mal-*cupboard*?"

Ngħidilkom is-sewwa, din li ġejja, meta kont nismagħha, kont inhoss qalbi tingħafas xi ftit u ma kontx inkun nista' niddeċiedi jekk, lill-għażiż żewġi li, fiż-żmien li sehh dak li ser nrrakuntalkom, ma kellux aktar minn tmien snin, għandix inpoġġih fil-kategorija tal-aktar tfal fidili, jew ubbidjenti, jew imsieken, jew imqarbin. Ma nafx! Iddeċiedu intom!

Kien hemm żmien meta ommu kienet tqajmu fit-tlieta u kwart ta' filgħodu biex imur il-knisja, jistennieha tiftah għall-quddies tal-ewwel, li kienu jgħidulha tal-kaċċaturi, biex iqassam is-siġġijiet lil kull min kien jiġi jisma' l-quddies. Fil-jum ta' qabel, wara li tagħlaq il-knisja, is-siġġijiet kienu jingabru u jiddaħhlu s-Sagrastija halli, filgħodu, min jiġi l-knisja, kien irid ihallas dik is-sitt habbiet jew sold biex jingħata sigġu.

Salvu kien jgħidli li dawk l-istess sigar li tant kienu jħajruh jitla' magħhom matul il-jum, kienu jwaxxuh bil-lejl, speċjalment, fix-xitwa, meta jkun dak ir-rih. Allura kien jgħaddi jiġri kemm jiflah minn hdejn il-Palazz tal-Baruni. Mur għid lili nqajjem lil xi hadd minn uliedi fit-tlieta u kwart ta' filgħodu biex jgħaddi minn esperjenza bħal din! Imma Salvu kien jobdi u jmur.

Is-sitt habbitijiet u s-soldi kollha li kien jiġbor kien irid jgħaddihom lis-sagrastan. Dan, minn naha tiegħu, kien jagħtih xi haġa żgħira bħala hlas ta' xogħlu imma, meta jmur lura d-dar, dawk il-flus kienet tixrobhomlu ommu u għalih ma jibqa' xejn. Darba ġietu l-idea brillanti li jsib lil xi hadd aljenat, għarkupptejh jagħmel vista, johodlu s-siġġu minn warajh mingħajr ma jhallih jinduna, jerga' jbigħu lil xi haddiehor u jżomm

il-flus ghalih halli jkollu biex jixtri l-helu. Naturalment, meta jqum minn gharkupptejh biex, minghalih, joqghod bilqieghda, dak li jkun x'aktarx jispiċċa jmur ghal dahru. Nghid id-dritt, ma dhaqtx meta qalhieli; x'aktarx qabziti demgha. U meta r-raġel qaddis li kelli nduna li din l-istorja ma tantx niżlitli tajjeb, qalli li darba biss ghamilha ghax beza' li, jekk jinduna s-sagrستان, min jaf x'kien jaghmillu!

Togghod tahseb, Salvu tiegħi twieled fl-1933. Jiġifieri t-tfulija tiegħu kienet fl-eqql tal-gwerra. Veru li, go Haż Żebbuġ, il-gwerra ma tantx inhasset. Infatti,

bosta kienu dawk li, mill-ibliet ta' madwar il-portijiet, sabu ruhhom refuġjati hawn dak iż-żmien. Imma xorta tiskanta kif f'dak iż-żmien ikrah, dak id-daqsxejn ta' tfajjel iktar kien hsiebu biex jaqta' l-malji tal-bniet, jew jagħti fastidju n-nies, jew jorbot dnieb il-qtates flimkien, jew jixrob ghasir il-ghenba bl-imqarruna u jilgħab ta' *Tarzan* fuq is-siġar tal-Palazz tal-Baruni milli fil-bombi qerrieda tal-ghadu! Kos hux, kemm kien imqareb ir-raġel tiegħi meta kien għadu żgħir! Daqstant iehor kien bil-ghaqal meta sirt nafu jien!

Mill-ktieb tat-tifkiriet 'Fjuri li ma Jinxfux'

tal-Prof. Oliver Friggieri

Ix-Xagħra: ġiri u dixxiplina

Għall-waqfa tal-mistrieħ tal-ghaxra ta' filghodu, konna nohorgu mis-Seminarju u nimxu f'ringieli ta' tnejn tnejn lejn ix-Xagħra li kienet għadha medda art wahda, bajda, b'gebel żgħir. Hekk kont nafha x-Xagħra dejjem, differenti hafna minn kif imbagħad tbiddlet illum. F'dik il-fetha kbira, konna nimirhu u nilagħbu għal madwar kwarta jew ftit aktar. Kull klassi kellha r-roqgħa tagħha fejn stajna nagħtu xutt lill-ballun jew nitlajjaw u nitkellmu ahna u nieklu l-kolazzjon (jekk ma jkunx ittiekel qabel, bil-mohbi, minn taħt il-bank, waqt xi lezzjoni bejn it-tmienja u l-ghaxra!). Għal min minna kellu sold żejjed jew ftit ġuħ iehor, kien hemm il-hwienet matul Misraħ San Kalcidonju u hemm stajt tagħzel bejn il-pastizzi tal-pizelli u tal-irkotta u l-hobż Malti biż-żejt mimli bit-tadam u hwawar ohra. Il-hobż biż-żejt, wahda mill-aqwa riċetti sempliċi u speċjali; kollox frisk, bnin u rħis! Kull klassi kellha l-prefett tagħha, wiehed minna magħżul għal xi żmien biex iżomm l-ordni fostna imma bosta mill-qassisin għalliema tagħna kienu johorgu magħna, jieklu l-kolazzjon u forsi jagħtu xi xutt ukoll.


Ix-Xagħra kienet tkun huġġieġa blu wahda, minhabba l-ġlekk tal-uniformi u, fi dhul is-sajf, kienet tkun huġġieġa bajda minhabba li konna nnehhuh. Filli x-Xagħra tkun tixgħel bl-ghajjat ferrieħi tagħna u filli kienet taqa' hemda li taqtagħha b'sikkina. Kien ikun wasal ir-Rettur, Dun Victor Grech. Idoqq is-suffara li, haġa tal-ghaġeb, żghira kemm kienet żghira, kienet tinstema' ma' kullimkien, u l-logħob jieqaf hesrem u kulhadd jibda miexi lejn in-naha ta' ġewwa tax-Xagħra. Hawn ukoll kull klassi kellha l-post magħżul tagħha li konna nafuh sewwa. Nitqassmu dritti dritti f'ringieli ta' tnejn tnejn u nistennew li jmiss lilna li nerġghu lura, bl-ordni, lejn is-Seminarju biex nissoktaw il-lezzjonijiet sas-sieġha. Dun Victor kien jistenna li jaqa' skiet perfett u hadd, jew kważi hadd, ma kien jissogra jibqa' jitkellem. Jekk tinqabad tghid kelma, kont tispiċċa sospiż u kienet tkun lezzjoni għall-iskola kollha. Kienet haġa tal-ghaġeb ukoll kif Dun Victor, habib kbir tagħna lkoll, kien jirnexxilu jnissel fina sens qawwi ta' dixxiplina u qies, bil-pass meqjus tiegħu, b'harstu mixhuta lejn l-art u mxengla la ġenba, bil-figura dritta tiegħu miexja bil-mod bejn il-fillieri mifruxin wahda hdejn l-ohra. Meta kienet tagħmel ix-xita, kien ikollna, naturalment, nibqghu fil-

klassi jew nitlajjaw matul il-kolonna solenni li jdawru l-bitha tas-Seminarju.

J i n g h a d l i
d-dixxiplina ma tifhimhiex meta tkun għadek żgħir u tasal tapprezzaha meta tikber

u thares lura. Imma nahseb li din kienet dixxiplina li lkoll konna nagħrfu s-siwi tagħha sa minn dakinhar. B'dan il-mod, Dun Victor mhux biss nissel fina sens ta' dmir iżda rnexxielu jagħtina r-rispett lejn il-kelma, il-hoss u s-silenzju. Dan ir-rispett konna, imbagħad, inhaddmuh istintivament meta kien ilaqqagħna biex ikellimna u konna nisimghuh b'attenzjoni kbira u, fuq kollox, b'fiduċja. Kellu kelma Maltija mirquma u kien jaf jahkimha u jhaddimha biex inissel fina l-effetti tajbin li ried. Lejn Dun Victor, konna nersqu, bosta minna, fid-diffikultajiet taż-żoghżija. Hekk kienu bdew jagħmlu bosta żgħażaġh ohrajn, fosthom koppji minn Malta kollha. Mill-bqija, Dun Victor kien diġà beda jiġbed l-istima ta' kulhadd bil-messaġġ ġentili u konvint tiegħu mimli fidi, sikwiet poetiku u kommoventi. Kien jitkellem magħna minn qalbu u kien jidher li, lid-dinja tagħna, kien jafha hafna u mill-qrib.

Balzunetta kienet tfigħer ukoll is-Seminarju Maġġuri, il-post fejn thejjew tant żgħażaġh biex saru saċerdoti. Ma' Balzunetta, mela, mess il-kleru djoċesan kollu għal bosta snin u din hi gloriya ohra tagħha. Meta, imbagħad, is-Seminarju Maġġuri mar Tal-Virtù, il-Knisja hasset li l-istess bini f'Balzunetta kellu jkun il-bini ċentrali tagħha, il-Kurja u, għalhekk, Balzunetta baqgħet, xorta wahda, prominenti. Jien preġudikat iżżejjed favur Balzunetta? Ma jistax jonqos. Hemm għext fid-dar ta' omni u missieri, hemm studjant sal-matrikola fis-Seminarju Minuri u hemm issoktajt l-istudji għal qassis fis-Seminarju maġġuri. U hemm iltaqajt ma' whud mill-aħjar nies li qatt kelli x-xorti nsir naf mill-qib, mill-ġirien sal-istudenti, mis-seminaristi shabi sas-saċerdoti u l-bqija. Min-naha l-ohra, jien preġudikat ukoll lejn kull fejn hemm xi Balzunetta ta' tip jew ta' iehor; kull post fejn in-nies thabtu kontra kull xkiel biex għexu u rabbew.



Il-Kullana tal-Ġizimin

Novella ta' Lina Brockdorff

Kont ili neqridlu lil missieri biex ihallini nibda nohroġ ma' shabi tal-klassi imma, hej, kien strett wisq; dejjem iwieġeb li, qabel naghlaq is-sittax, żgur li le. Fl-ahhar, wasal dak l-imbieriek jum. Imma nzerta kien f'April ta' qabel l-eżamijiet tal-Livell Ordinarju. Il-hruġ tiegħi kellu jistenna sa wara Ġunju; xahrejn li rajthom ma jridu jghaddu qatt.



fejn stajt tixtri l-ġelati jew xi xarba kiesha, ohrajn ibighu l-pastizzi jew *sandwiches* waqt li kont tara wkoll irġiel bi ġwielaq ibighu ċ-ċicri u l-karawett u ohrajn iġennuk bil-fwieha taqşam tal-ġizimin li kienu jlestu midmuma f'kullani ta' hajt ohxon.

Mela darba minnhom, ġew eżatt quddiemna klikka ġuvintur u wiehed

minnhom resaq fuqi u, f'hakka t'ghajn, qeghdli kullana tal-ġizimin madwar ghonqi. Jien bqajt qisni l-iċċassata, mank irringrazzajtu waqt li hu baqa' hemm quddiemni bi stedina: "Ghandek pjaċir ... miss ... naghmlu żewġ passi flimkien?"

Kemm fraħt dakinhar li spicċajna l-eżamijiet! Hassejtni qisni ghasfur li fethulu l-gaġġa ghalkemm l-ahhar kelma li widdibni biha missieri kienet li jistennieni nkun id-dar sat-tmienja u nofs. Bdejt nargumenta, fakkartu li jdum ma jidlam sad-disgha. Kelli naghlaq fommi ghax indunajt li beda jhares lejja biċ-ċiera; bżajt li seta' jghidli biex ma nohroġ xejn u, ghalhekk, kelli nikkuntenta bil-kondizzjonijiet tiegħu: mis-sebgha sat-tmienja u nofs, li jfisser li kelli nhalli lill-hbiebi fit-tmienja u kwart inkella ma nkunx lura d-dar fil-hin. Ommi ma kinitx tindahal f'kwistjonijiet serji ta' dixxiplina bhal dawn.

Konna klikka ta' hames tfajliet ningwalawha sew. Iltqajna l-ewwel darba fil-klassi tal-*kindergarten* u nzertajna bqajna dejjem fl-istess klassi. Wara dak l-istudju u t-tensjoni tal-eżamijiet, il-harġa ta' filghaxija kienet tfisser hafna ghalina; kellna l-ghatx ghaliha! Erhina nidhku, qisna salt boloh; b'kollox konna nidhku, anki jekk xi wahda minna tirrakonta xi ċajta bla sens; u l-istess jekk naqghu fil-muta ghax hadd ma jkollu xi jghid.

Konna nippreferu ninżlu Ghar id-Dud u erhina nippassiġġaw kemm-il darba minn Qui-si-Sana sal-Fortizza u lura. Dak il-lok kien il-favorit ta' bosta żghażaġh, kemm Slimizi u anki mhumieħ u tistenniha li mhux tfajliet biss kienu jippassiġġaw imma ġuvintur ukoll. Nghiduha kif inhi, ma tantx kien ikun gost ghalina l-bniet li kieku ma kienx hemm il-ġuvintur ukoll! U jekk taqta' kienx hemm!

Mhux l-ewwel darba li jkunu l-ġuvintur li jibdedw jimboxuna imma, bla ma niprova nahbi jdejja, ikolli nistqarr li kien hemm waqtiet meta bdejna ahna wkoll. Konna nittantawhom b'xi tbissima waqt li huma jibdedw jghaddu l-kummenti meta jkunu qrib taghna sew: "Sinjorina tal-libsa safra!" jew, "Miss, noffrilek drink?" Qatt m'acċettajna ebda xarba minghandhom ghalkemm xtaqna nkunu prużuntużi biżżejjed biex naghmlu hekk. Kien hemm mitt gost hemmhekk filghaxijiet, mhux ghaż-żghażaġh biss imma ghal nies ta' kull età. Infatti, rari kont issib bank tal-hadid vojta wara li tkun qlajt riġlejk tippassiġġa ghax il-bankijiet kienu jkunu mimlijin b'nies ta' età matura. Kien hemm bhal bankarelli minn

Kemm kont imbarazzata! Hassejt wiċċi jsir vampa nar u qalbi bdiet thabbat b'ritmu mhux tas-soltu. Shabi, li ffit qabel kien kollhom ċaċċrar, waqfu mid-daħk u sserjaw f'salt. Bdejt inhares minn wahda għall-ohra forsi ma tafx kif xi hadd minnhom jghinni. Imma kollu ghalxejn! Baqghu qishom statwi. Fl-ahhar, ftaht halqi u ghidt lill-shabi: "Jimporta jekk inhallikom ghal ffit?"

Dawk donnhom reġghu hadu l-hajja; kor shih ta' "Mur Charlotte ... u hudu gost! ... Oqogħdu bil-ghaqal! ... Tantx titbiegħdu! ... Ibqghu fejn narawkom!"

U hekk bdiet il-hbiberija taghna xhin tlaqna lil shabna u morna nimxu ghal rasna. Ma niftakarx sew x'ghidna lil xulxin f'dawk l-ewwel ftit minuti. Kien tfajjel tampari jismu David. Li niftakar hija biss biċċa żghira mid-diskursata li baqghet imwahnha f'rasi. Kien qalli: "Illejlja ma nistax indum wisq ghax jien ukoll irrid inkun ġewwa sad-disgha imma, ghada, jekk ghandek pjaċir, nerġghu niltaqghu kmieni."

"Ghadhom it-tmienja. Hemm ghalfejn tmur id-dar siegħa qabel?"

"Ghandek raġun imma jien ma noqghodx Tas-Sliema. Irrid ninżel l-Imsida."

"Karożzi tal-linja hawn kemm trid; żgur li ma jdumux siegħa biex iwassluk id-dar."

"Sewwa qed tghid!" Waqaf hemm, hsibt li bidel fehmtu sa ma kompli bi ffit tlaqliq, "Għax, biex nghidlek il-verità, kulma kelli sikspens u nfaqtu biex xtrajtlek il-ġizimin!"

"Jiddispaċini li lanqas jien m'ghandi hlief tliet soldi." Hekk konna dak iż-żmien tal-bidu tal-hamsinijiet tas-seklu l-iehor. Missieri kien jaghtini tliet soldi, li dejjem inżommhom fuqi biex, fil-każ li jinqalagħli xi haġa,

inkun nista' nċempel minn xi hanut. Ma tantx kien hawn flus fl-idejn dak iż-żmien; jiem ta' ghaks u eluf jemigraw lejn l-Awstralja u l-Kanada.

Meta sarli l-hin biex nidhol id-dar, bdejt nirrealizza li kelli problema jekk nidhol b'dik il-kullana tal-ġizimin madwar ghonqi. Qlajtha u, bil-ġiri, deffistha f'borża tal-ġilda li kelli f'idi. Dhalt fit-tmienja u nofs preċiżi. Sibit lil missieri fl-intrata jirregola arloġġ antik tal-pendlu li kellu d-drawwa jmur lura hames minuti kuljum. Sellimtu u bqajt tiela' sal-kamra tiegħi biex infittex nehles minn dak il-ġizimin li poġġejt fil-kexxun tat-twaletta. Tghidx kemm domt ngożżu għalkemm, sa wara ftit sigħat, beda jitlef il-lewn krema delikat tiegħu u beda jismar sa ma sar lewn iċ-ċikkulata. Imma xorta żammejtu u bqajt ngożżu.

Għax jien u David sirna ninhabbu. Kien l-ewwel namrat li kelli u kont mitlufa warajh. Lil ommi kont gheditilha bih sa mill-ewwel lejla għax dik kienet tirraġuna u turi li tiehu pjaċir li naqsam magħha dak li, għal missieri, kont inżomm sigriet.

Għaddew sentejn u jien u David bdejna nahsbu dwar l-għerusija billi hu kellu impjeg tajjeb ma' missieru f'hanut tad-drappijiet waqt li jien kont għalliema fi skola privata.


Kien hawn ġenn fost l-irġiel biex jixtru xi karozza wżata jew mutur. David thajjar għal mutur u jien qalbi għamlet tikk. Xejn ma kelli grazzja magħhom. L-istess hsejjes tagħhom kienu jwerwruni. David irraġuna li, bil-mod, ifaddal u jpartat il-mutur ma' karozza; imqar jekk ma tkunx ġdida.

“Ara, kemm qed niffranka hin bih; nasal hdejk fi ftit minuti mill-Imsida.” Kieku kellu raġun! Jahasra, ma tantx gawdih il-mutur għax, jum t'April, kienet raxxa xita, skiddja u spicċa tar minn fuqu. Id-daqqa li ha fuq rasu kienet serja tant li l-ahbarijiet qalu li kien qed jilgħabha mal-mewt. Baqa' ma ġiex f'sensih għalkemm il-professur qal li, xi drabi, pazjenti bħalu ġieli jghaddilhom; anki wara żmien twil. Addijo l-holm tal-għerusija u addijo l-karozza li kellu f'rasu jixtri. Hajti nqalbet ta' taht fuq; mhux tiegħi biss imma taż-żewġ familji tagħna. Gejtin u sejin l-isptar dejjem bit-tama li naraw xaqq ta' dawl jew, forsi xi darba, nilmhu xi moviment, ċkejken kemm hu ċkejken, fuq wiċċ David.

Il-professur li kien jiehu hsiebu kien qed jagħmel minn kollox għal David, saħansitra pprova t-terapija tal-mużika għax qal li spiss tirnexxi. Ipprovajna wkoll insejhulu kull ftit minuti li nkunu hdejh. Kollu għalxejn! Wasal Ġunju, ix-xahar tal-ġizimin u, darba minnhom, ġietni idea. Ma konna nohdulu xejn bħala ikel jew xorb imma, dakinhar, mort u, f'pakkett ċkejken, hadt miegħi ftit ġizimin frisk.

Inzerta kien preżenti l-professur u, malli wrejtu l-idea tiegħi, tbiissem u harrek ftit rasu. “Aghmel int,” qalli; “ipprovajna kulma stajna. Nippruwaw din ukoll; m'għandniex x'nililfu!”

B'idejja jirtogħdu, ressaqt il-ġizimin qrib wiċċ David u, tiskanta, imma, wara ftit sekondi, rajna moviment żgħir f'għajnejh magħluqin! Minn dak il-hin stess, David beda ġej 'l quddiem!



Żewġ minuti kollox

F'żewġ minuti, anzjan attiv jirrakkonta żewġ ċajti

Ta' kuraġġ it-tifel!
Raġel dahal għand dentist u staqsieh: “Dott, kemm tiċċarġja biex taqla' darsa?”
“Mitt ewro bil-loppju u hamsin ewro mingħajr loppju,” qallu d-dentist.
“Sewwa wisq,” wiegħbu r-raġel, “naghmluha mingħajr loppju.”
“Kemm int kuraġġuż, siehbi!” qallu d-dentist.
“Jien hekk magħmul,” qallu r-raġel. Imbagħad sejjah lill-mara u qalilha: “Kollox sew; irrangajtlek! Issa oqghod bilqieghda hawn, iftah halqek berah u oqghod brava, ta!”
Żewġ anzjani jilhqilhom
Ċensu u Karmena, żewġ anzjani ta' tmenin sena, marru għand spizjar u staqsewh:
«Għandek pilloli tal-pressjoni?»
„Dażgur li għandi!“ wiegħeb l-ispiżjar.
“U tal-kolesterol, ukoll?”
“Iva, mela le!” reġa' l-ispiżjar.
“U taz-zokkor insibulek?”
“Ukoll!”
“U tal-artrite u tax-xjatka?”
“Iva!” infaqa' tal-hanut. “Isma', nista' nkun naf x'pilloli tridu?” staqsiehom l-ispiżjar li beda jitlef sabru.
“Le, le,” qalulu; “Proprijament, għalissa, ma rridu xejn imma ahna ser niżżewġu u ġejna naraw nistghux naghmlu l-wedding list għandek!”



Miceli l-landier

Kitba ta' Franky Piccinino

Kemm-il darba smajna lil min jghid li qed nghixu f'dinja konsumista? Illum, hawn il-kumdità; kollox bil-*mass production*; kollox ippreparat fil-pakketti; kollox lest, frisk, ġdid u tal-ahhar moda. Titjib fil-kondizzjonijiet tax-xoghol flimkien ma' zviluppi kbar fil-mezzi tal-produzzjoni tal-massa u l-kompetizzjoni fis-suq irrendew il-hajja fejn iktar jaqbillek tarmi u tixtri l-ġdid milli toqghod issewwi. Imma mhux minn dejjem konna hekk tafux. Ahna niftakru żmien meta oġġett, qabel jiddeterjora u jispiċċa għalkollox, ma konniex narmuh. Mur ġib lin-nanna Lużar tarana nixbghu minn oġġett meta jkun għadu kważi ġdid u niskartawh! Kemm kienet tghid, "X'gharukaża," u "x'hela," u "x'vergonja!"

Dwar il-hela, ommi kienet tghid li lanqas ix-Xitan ma jridha! Daqshekk kienu ffixxati kontra l-hela ommijietna u missirijietna. Kien żmien meta l-kelma hela ma kinitx fil-vokabularju tagħhom; żmien li fih, tista' tghid, ma kien jintrema kważi xejn. Jekk tiċċarratlek libsa jew il-qalziet, in-nanna Lużar kienet taghmillek roqgha, jew tnejn. Min jista jghid kemm raqqgħet kalzetti u peduni f'hajjitha n-nanna Lużar? Jekk jiżloga siġġu, tih lil xi mastrudaxxa u jissodahulek. Jekk jinfetahlek il-pett taż-żarbun, hudu għand Saver l-iskarpan jew għand il-Kappillanu u, bi ftit soldi taċċi tal-qrieg u naqra kolla tajba li kapaċi tghaqqadlek ruhek ma' ġismek, kienu jaghtuh ftit tax-xhur ohra ta' hajja ġdida. Lanqas il-hwejjeg u ż-żraben li ma jibqgħux jiġuk ma kienu jintremew imma kien jirithom xi hadd minn hutek jew mill-kuġini. U mela tarmihom! Ġej b'tarmihom! Min jisimgħek tghid! X'kull wahda wkoll! Mel' ahna l-flus qed insibuhom barra?

Naturalment, il-htieġa għat-tiswijiet kienet iġġib magħha għadd ta' snajja u xogħlijiet li, illum, tista' tghid, ghebu għalkollox. Niftakar, pereżempju, lil dak li kien isinn is-skieken u l-imqassijiet. Kien ikollu rota mdaqqa, jghidulha mogħla, magħmula minn ġebbla speċjali, li kien idawwarha permezz ta' pedali b'saqajh u erhilu jsinn is-skieken tad-djar u tal-biċċiera flimkien mal-imqassijiet tan-nies ingenerali u tal-hajjatin inpartikolari. Imma, l-aktar li niftakar huwa lil Miceli l-landier. Forsi għax għamel snin twal jarma fit-triq tagħna, ftit 'il fuq minn fejn konna noqogħdu ahna. Jew, forsi, għax tant kien jaffaxxinani kull darba li kont nieqaf quddiemu narah jahdem.

Miceli l-landier kien raġel x'aktarx imdahhal fiż-

żmien. Ma kienx mill-Belt. Kont nismagħhom jghidu li kien minn Tas-Sliema. Imma kuljum, kull filghodu, minbarra nhar ta' Hadd, kien jaqsam bil-lanċa, jew jiġi b'tal-linja (jekk mhux, saħansitra, bil-mixi wkoll) jinżel it-triq tagħna, Triq l-Isptar il-Qadim, u jintasab f'bieb ta' kerrejja taht il-Kamrata, erba' bibien 'il fuq minna. Tistaqsun x'kien jismu għax ma nafx. Kulhadd kien jirreferi għalih bhala Miceli l-landier. Li naf żgur hu li kien jasal hdejna bi xkora fuq dahru li fiha kien iġorr dak kollu li kien ikollu bżonn għall-mestier tiegħu. Tisthajlu *Mary Poppins* għax, minn dik in-naqra ta' xkora, kien johroġ banketta żghira, biex joqghod bilqiegħda fuqha, spiritiera tal-isteam, biex fuqha jżomm issaldatur dejjem jikwi, xi biċċtejn folji tal-landa u tar-ramm ahmar imremblin, biex minnhom jaqta' l-biċċiet li kien jehtieg għat-tiswijiet li kien jagħmel, vireg tal-istann, xi erba' biċċiet għodda li kien jehtieg għax-xogħol tiegħu bhal, pereżempju, kumpass b'żewġ ponot tal-hadid, biex jimmarka ċ-ċrieki, puntell, martell, tnalja, xi żewġ limetti u anki flixkun bl-ispirtu tal-mel biex bih inaddaf il-post fejn ikun ser jistanja għax, jekk ma jnaddafx sew, l-istann ma jehilx u jerga' jinqalagħlu.

Ta' tifel kurjuż li kont, spiss kont nieqaf quddiemu halli nara x'inhu jagħmel. Qatt ma qalli xejn u kien jibqa' mehdi fuq xogħlu daqslikieku hadd ma kien qed ihares lejha. Kien isewwi u jsodd it-toqob ta' kull oġġett tal-metall li, miegħu, jehel l-istann, bhal, ngħidu ahna, borom, kziezel, stanjati, ktieli, friskaturi tal-enamel u anki xi banju taż-żingu. Mhux l-ewwel darba li kienu johdulu xi reċipjent tal-metall imsaddad mill-qiegħ u Miceli kien jaqtgħu pulit pulit, jirfinah u jagħmillu qiegħ ġdid tal-landa. Xejn ma kien jehlisha minn taht idejn Miceli l-landier. Ġieli anki ta' taht is-sodda spiċċa f'idejha biex isoddu xi toqba halli ma jibqax jagħmel l-ilma.

Xogħol partikolari spiss rikjest minn Miceli l-landier dak iż-żmien kien li jittrasforma bott tal-halib fi speċi ta' *mug* li tista' tixrob minnu. Kien jaqtagħlu l-ghatu ta' fuq b'*tin-opener*, iwittilu x-xfarijiet biex ma taqtax xuftejk meta tixrob minnu u ma taqtax idejk meta taħslu, iwahhallu maqbad tal-landa forma ta' widna mal-ġenb imnejn tkun tista' taqbdu u, min ma kellux tazzi u kikkri bizzejjed għal uliedu kollha, kien jisqihom it-te jew il-kafè fil-bott li kien jimprovizzalu Miceli l-landier.

Kif għidtilkom diġà; kien żmien iehor; żmien li, fih, konna nagħmlu affarijiet li illum lanqas biss noholmuhom, ahseb u ara kemm nagħmluhom. Imma, fl-istess hin, kien żmien sabih ukoll għax il-hajja kienet iktar sempliċi u konna nikkuntentaw u napprezzaw id-daqsxejn li kellna. Ngħid għalija, kien żmien li jien ma nista' ninsa qatt għax kien iż-żmien tat-tfulija tiegħi; żmien meta Miceli l-landier kien jaqla' l-hobża ta' kuljum billi jsodd it-toqob bl-istann.

The accident

A story by Liz Bajada

The alarm clock rang at six o'clock as usual. Jane slowly took her hand out from under the bed sheets and pressed the snooze button. It was only after what she thought were just five minutes that she looked at the clock again and saw that it was already seven o'clock. She jumped out of bed, quickly washed her face and teeth, put on the suit that, luckily, she had laid out on the chair the previous night and dashed out of the house. As this was an important day, she had to be at the office by eight. The company auditors were expected to start their annual scrutiny and, as she was the Financial Manager's Secretary, she had to be there to greet them.

To add insult to injury, she knew that, besides her boss, Mr. Walker, she was the only one to have the keys to open the premises for the staff as well as a key to the safe where the documentation required by the auditors was kept. "This was going to be very embarrassing," she anxiously thought. This was her first year in this job and she would have liked to make a good impression as, most probably, this would have meant a salary increase. "Just my rotten luck," she grumbled.

She did not own a car and she knew only too well that the public transport took about an hour to see her to the office. Tony, an office colleague, usually passed her way and he, very kindly, looks out for her to see whether she is waiting at the bus stop. However, she also knew that, today, she had missed him and that she was going to be hopelessly late.

By now she was running down the street to catch a bus. It was some five minutes before one came lumbering up the road. Slowly, it grinded to a halt. To Jane, it seemed as though the passengers were dragging their feet on purpose; just to tease her. She found a seat near a window while, taking its time, the heavy vehicle slowly continued its journey. "Why did I have to get up late; today of all days? If only I got up a bit earlier; I would have had a lift with Tony."

The bus continued its journey, much too slowly for Jane's liking. It was half past eight by the time she got to the office. As she had forecasted, the staff were waiting at the door of the office. She put on a brave face, walked past them, turned the key in the lock, walked in and switched off the alarm. Silently, the staff walked in past her with a snigger on their faces. She hated such a start to the day as, usually, it was she who normally checked the late comers.

She went to her room to start the day's work and was so upset that she did not even notice that Tony was not at his desk. She was thankful that Mr. Walker had not yet arrived. "At least, I do not have to explain to him why I was late," she mumbled. She also wondered why the




auditors had not made an appearance yet. She did not have long to wait to know why as the telephone rang and, when she picked it up, the auditors' secretary informed her that, due to unforeseen circumstances, the audit team would be calling on the morrow. Such a pleasant piece of good news this!

She went to the ladies' cloakroom, put on some make-up and, then, popped over to the kitchenette to make a cup of coffee. She had barely sat down at her desk when the phone rang again. "Hello," said a voice at the other end. "Is that Ms Jane Weaver? This is Monica from the reception desk at St Anne's Hospital. I am ringing on behalf of a Mr Sutton - Tony? - who asked me to call you to let you know that he had a traffic accident this morning. Luckily, Mr Sutton got away with some stitches and a bad headache. However, the passenger who was with him in his car - Mr. Walker - suffered multiple bruises together with a fractured arm. The doctor gave instructions that, for now, they should both remain in hospital for further observation."

Jane was shocked and dumbfounded. She thanked Monica and, slowly, put down the receiver. She had to stop to catch her breath as she immediately realised that it could have been herself sitting in that passenger seat. All the way on the bus, she had complained, over and over again, that she was a very unlucky person as, her waking up late, was going to have repercussions on her career. Now she thought otherwise.

Later on, she learnt that, as Mr. Walker's car had failed to start, he had phoned Tony to give him a lift. The accident occurred shortly before they arrived at the office. Tony had, somehow, lost control of the car when the brakes failed to function. He had tried to avoid a collision with a car coming out from a side street but, unfortunately, the passenger side got the brunt of the collision. While she was very sorry for both Tony and Mr. Walker, she was well aware that, that extra hour in bed, had, probably, saved her from a very bad accident.



TISLIBA

Nru.109

Minn Albert Howard Madiona

Mimdudin:

1. Kmandant Tork li nqatel fil-Ponta' ta' Tigne (6)
5. Enormi; Kolossali; Estensiv (6)
10. Ċinetta; Tarbux (3)
12. Kunjom ahmar Taljan (5)
14. Injam imfittex għall-ebbusija tieghu (5)
15. Gifen; Frejgata tal-qedem (4)
16. Amateur Athletic (1.1)
17. Isem ta' mara jew delea? (5)
19. Kontravvenzjonijiet; Delinkwenzi (5)
22. Twissija ta' periklu; Tixwix (8)
24. Qasrija jew borma Ingliża (3)
25. Meta jkollok xewqa għall-ikel (6)
28. Isem ta' subborg qrib Marsamxett (5)
31. Hlieqa; Ġrajja mhix vera (5)
33. Din tithanżer (7)
35. Hadt dak li mhux tieghi (5)
37. L-inizjali tal-pittur Anton Inglott (1.1.)
38. Totalita' tal-haġa – kollha kif inhi (6)
39. Viċi – Parroku – Kappillan (5)

Wegfin:

2. Dritt loġiku, jedd bla tghawiġ (5)
3. Kunjom l-iskultur tal-istatwa ta' San Pawl tal-Belt (4)
4. Tnax (7)
6. Fejn hemm ir-Rotunda (5)
7. Xkubetta tal-kaċċatur (6)
8. Denb il-far; Isem raħal Ghawdx (6)
9. Ta' qalb hażina; Kiefer; Inuman (6)
11. Epoka; Stadju; Perjodu ta' żmien (3)
13. Għaddew minn operazzjonijiet (7)
18. Oht missieri (4)
20. Ovazzjoni; Ċapċip (7)
21. Grokk żgħir Ingliż (3)
23. Amoruż; Eżotiku; Kollu holm (9)
26. Fastidjati; Ittedjati (6)
27. Lahlah; Iffriska; Xarrab (6)
29. Stat Amerikan l-aktar kiesah (6)
30. Diminuttiv ta' bahar għadira (6)
32. Nofs Arazza! (3)
34. Tjur tal-Priża (5)
36. Stenbah (3)

Premju: It-tislibiet tajbin li nircievu bil-posta, sal-ewwel xahar minn meta johroġ il-fuljett, jittellghu bil-polza biex jinghata premju ta' €10.

Il-Premju għat-tisliba numru 108 ntrebhet mis-Sinjura A. Mifsud, G'Mangia. **Prosit!**

Soluzzjoni tat-tisliba tal-haġa numru 108

MIMDUDIN: 1 krafes, 5 assisi, 10 lil, 12 volum, 14 uriku, 15 torn, 16 av, 17 iprem, 19 nobis, 22 notarili, 24 usa, 25 bsartu, 28 grass, 31 etern, 33 muletti, 35 tazez, 37 sa, 38 laqqat, 39 vroma.

WEQFIN: 2 rużar, 3 felu, 4 sullivan, 6 salmi, 7 idjoma, 8 surtun, 9 avukat, 11 ira, 13 marella, 18 qsar, 20 buskett, 21 isa, 23 regolatur, 26 użanza, 27 sammar, 29 sliema, 30 pendil, 32 nlz, 34 tmiem, 36 est.



BONNICI'S PRESS Est. 1924
Digital & Offset Printing

36, St. Paul Street, Valletta
Tel: 2122 4607 - 2122 8138
Mob: 99870603
E-mail: emibonnic@gmail.com

Emi Bingo Sheets


Tel: 2122 8138 Mob: 9987 0603



San Valentinu u Hal Balzan

Kitba ta' Martin Morana

Kulhadd sema' b'San Valentinu, il-qaddis patrún tal-mahbubin. Ta' kull sena, f'jum l-14 ta' Frar, tara bosta nies jiġru 'l hawn u 'l hemm, bil-bukketti tal-fjuri f'idejhom, b'ziezag forma ta' qalb u, fil-hwienet, hafna nies jixtru l-kartolini biex iwahhluhom ma' xi rigal. Imma ftit li xejn huma dawk li jahsbu daqsxejn dwar min kien taseww San Valentinu. Apparti l-ftit fatti li nafu dwaru, hemm ukoll bosta leġġendi u anki tghawwiġ ta' fatti dwar dan il-persunaġġ storiku.



Skont sorsi ta' bosta awtoritajiet ekklesjastiċi, għandna nifhmu li kien hemm aktar minn San Valentinu wiehed. Dak li għalih hu ddedikat Jum il-Mahbubin kien tabib u saċerdot minn Ruma li nqatel mill-Imperatur Ruman Klawdju Gotikus fl-14 ta' Frar tas-sena 270. Però, hemm mal-hmistax-il qaddis iehor b'dan l-istess isem, fosthom wahda li kien jisimha Valentina. Huwa possibbli wkoll li San Valentinu ta' Ruma hu l-istess San Valentinu, isqof ta' Terni, belt li tinsab sittin mil 'il bogħod minn Ruma. F'din il-belt, inbniet bażilika ddedikata għal San Valentinu. Hawn min jgħid li San Valentinu ndifen hemm imma ohrajn jgħidu li kien midfun f'wahda mill-katakombi ta' Ruma. Fl-istess hin, l-Irlandiżi jiftahru li San Valentinu ndifen l-Irlanda.

Kien u minn kien u dawn il-Valentini kollha, il-festa kienet ġiet stabbilita li ssir fl-14 ta' Frar mill-Papa Ġelasju fis-sena 496. Ta' min wiehed jgħid ukoll li, fl-1969, il-Knisja Kattolika nehhiat lil dan il-qaddis mill-kalendarju lituġiku minhabba li hemm bosta inċertezzu dwaru. Minkejja dan, San Valentinu xorta wahda baqa' rikonoxxut bħala qaddis.

Hemm għadd ta' leġġendi li jtkellmu dwar ir-aġuni għala San Valentinu ntagħzel bħala l-qaddis patrún tan-namrati. Hemm leġġenda helwa li tghid li, meta kien il-habs jistenna s-sentenza tal-mewt, San Valentinu fejjaq it-tifla ta' kalzrier u anki kitbilha ittra. Fl-ittra, dan il-qaddis iffirma, Valentinu tiegħek. Storja ohra tghid li, bil-mohbi, San Valentinu kien iżewweġ 'il koppji żgħażaġh li, skont il-liġi tal-Imperatur Claudius, ma setgħux jiżżewġu ta' età żgħira.



Id-drawwa li l-mahbubin jiċcelebraw San Valentinu ilha ġejja minn żmien l-Medjuwewu; kemm fl-Ingilterra kif ukoll fi Franza. Jum l-14 ta' Frar intagħzel minhabba li dan kien żmien qrib ir-rebbiegha meta l-ghasafar jibdwu jinnamraw. Din l-osservazzjoni jagħmilha anki l-poeta magħruf Ingliż, Geoffrey Chaucer li, f'poeżija tal-1375, kiteb: *"For this was on St. Valentine's Day, when every bird cometh there to choose his mate."* Kien fis-seklu dsatax li bdiet l-użanza li, f'dan il-jum, jintbagħtu noti ta' mhabba bejn il-mahbubin. Għall-habta tal-1840, l-Amerikana Esther Howland, bdiet tbigh kwantità ta' kartolini magħmulin apposta għal dan il-jum. Kien u speċi ta' tpingijiet imzejnin bil-bizzilla u b'xi ċoff magħmul mill-kurdiċella. Illum, huwa mahsub li, mad-dinja kollha, jinbieghu madwar mija u hamsa u erbghin miljun kartolina ta' San Valentinu kull sena.

Malta wkoll għandha s-San Valentinu tagħha għax, f'Hal Balzan, hemm meqjum il-korp sant ta' dan il-qaddis. Dan kien ingieb f'Malta fl-1784 mill-Kanonku Kapitulari, Mons. Lorenzo Grech Delicata, li kien minn Hal Balzan. Fl-1820, dan il-kanonku ddeċieda li jirregala l-korp sant ta' San Valentinu lill-knisja parrokkjali tar-rahall tiegħu u, illum, insibuh fuq l-altar ta' San Mikiel.

Meta dan il-korp sant kien espost għal qima fil-knisja parrokkjali, bil-mod il-mod, id-devozzjoni lejn dan il-qaddis kibret. B'hekk, insibu li, għal-ewwel darba, fl-1825, tifel kien issemma Valent, għal dan il-qaddis. Imbagħad, fl-1828, tarbija ohra nġatat l-isem ta' Valentinu. Aktar m'ghadda ż-żmien, id-devozzjoni lejn dan il-qaddis kompliet tikber speċjalment fl-1837 meta l-Papa għadda digriet li kien jgħid li, f'nhar San Valentinu, tintrebaħ indulġenza plenarja. Fl-1861, f'din il-parroċċa bdew jitqassmu labtijiet bl-immagini ta' San Valentinu u, fl-1876, kien hemm sitt ittrabi li ngħataw dan l-isem.

Biż-żmien, id-devozzjoni lejn dan il-qaddis kibret sew u, bħalma beda jiġri f'bosta rhula ohrajn fl-istess seklu, kien hemm min wera l-herqa li, flimkien mal-festa li ssir fl-istess parroċċa lill-Madonna tal-Lunzjata, tibda ssir ukoll festa f'għid dan il-qaddis. Sal-1857, minn sempliċi għasar, quddies kantata u panigierku li saru fl-1835, l-affarijiet kibru sew; aktar u aktar meta beda jsir il-ġbir ta' fondi għal dan il-ghan.

Il-festa bdiet tkun iċcelebrata fl-ewwel jiem ta' Ġunju meta kien ikun hemm anki xi banda żgħira ddoqq. Infatti, fl-1874 kien mistieden is-Surmast magħruf, Paolo Nani, biex jidderiġi l-banda. Beda wkoll isir xi logħob tan-nar. Biss, bħalma kienet l-użanza dak iż-żmien u sas-snin sebgħin tas-seklu għoxrin, dawn il-festi sekondarji dejjem kienu sottomessi għal livell iktar dghajjef biex ma jilhqx il-kobor tal-festi ewlenin tar-rahall jew tal-belt. Illum, din il-festa hija t-tieni festa iċcelebrata f'dan ir-rahall u San Valentinu għadu meqjus bħala wiehed miż-żewġ qaddisin patrúni ta' Hal Balzan.

Fl-aħħar nett, huwa interessanti li, apparti li hu meqjus bħala l-qaddis patrún tal-mahbubin, San Valentinu jzomm ukoll it-titlu ta' protettur ta' dawk li jrabbu n-naħal. Tgħid dan għax, fiż-żewġ każijiet, hemm ċans li taqla' xi tingiza; tal-ewwel b'mod emozzjonali u tat-tieni b'mod fiżiku? Imma, apparti ċ-ċajt, barra minn hekk, San Valentinu huwa wkoll il-qaddis protettur ta' dawk li jbatu mill-epilessija.



Pitturi famużi

Kitba ta' Vincent Piccinino



*Self portrait, 1903,
Tate Gallery, Londra*

Camille Pissarro 1830 – 1903


Camille Pissarro, pittur Impressjonist u Neo-Impressjonist, Daniż-Franċiż, twieled fl-10 ta' Lulju 1830. L-importanza tieghu tistrieħ fuq il-kontribut kbir li ta, kemm lill-Impressjonizmu kif ukoll lill-Post-Impressjonizmu.

Għall-bidu, il-pitturi tieghu kienu jikkonformaw mal-istandards ta' dak iż-żmien u, b'hekk, setghu jkunu esebiti fil-*Paris Salon*. Dan kien il-korp uffiċjali li t-tradizzjonijiet akkademiċi tieghu kienu jiddettaw x'kien aċċettabbli u x'ma kienx. Il-*Paris Salon* kien importanti ghax, tista' tghid, kien l-uniku post fejn artisti żgħażaġh setghu jesebixxu x-xoghlijiet tagħhom.

Dak iż-żmien, il-kritiċi tal-arti kienu japprezzaw biss suġġetti sagra, storiċi jew mitoloġiċi, f'suriet u f'qaghdiet klassiċi, nobbli, trijunfali u idealisti.

Fl-1859, Pissarro ghamel hbieb ma' għadd ta' artisti aspiranti, fosthom, Claude Monet u Paul Cézanne. Li kien jgħaqqadhom flimkien kien in-nuqqas ta' qbil tagħhom mar-restrizzjonijiet imposti fuqhom mill-*Paris Salon*. Pissarro u shabu riedu jpingu l-bniedem komuni f'qaghdiet naturali ta' kuljum minghajr hafna pożi u sinifiteti.

Fl-1863, kważi l-pitturi kollha ta' dan il-grupp kienu rifjutati għall-wiri mill-*Paris Salon* u, minflok, l-Imperatur Napuljun III ordna li dawn jitpoġġew f'sala tal-wiri separata, imsejja *Salon des Refusés*. Meta faqqgħet il-gwerra Franco-Prussjana, fl-1870, Pissarro htiegħu jitlaq minn Franza. Mar Norwood, dak iż-żmien, villaġġ żgħir fit-tarf ta' Londra, fejn ghamel kuntatt ma' Claude Monet, li wkoll kien Londra. It-tnejn kienu jaqblu li x-xoghlijiet ta' Joseph Turner u ta' John Constable jikkonfermaw it-twemmin tagħhom li, meta jpingu barra fil-beraħ, jottjenu dehra reali ta' dawl u atmosfera; effett li ma ġgibu b'xejn jekk tpingi fl-istudio biss.



*Two young peasant women,
1891, Met. Mus, NY*



*Rue St-Honoré, 1897,
Madrid Museum*

Meta Pissarro reġa' lura Franza wara l-gwerra, sab li, mill-1500 pittura li kien pittur matul ghoxrin sena u li kien halla warajh, kien fadal biss erbghin. L-ohrajn inqerdu mis-suldati li, hafna drabi, użawhom bhala tapit biex ma jhammgux iż-żraben bit-tajn meta jkunu fl-apert. Pissarro reġa' stabbilixxa l-hbiberija tieghu ma' Cézanne, Monet, Manet, Renoir u Degas. Magħhom, stqarr l-opinjoni tieghu li għandu jkun hemm alternattiva għall-*Paris Salon* fejn huma jkunu jistghu jesebixxu l-istili uniċi tagħhom minghajr indhil u impożizzjonijiet.

Fl-1873, Pissarro waqqaf soċjetà ta' hmistax-il artist li kienu telghin. Infatti, lil Pissarro jsejhulu d-dekan tal-pitturi Impressjonisti, mhux biss ghax kien l-ixjeh wiehed fosthom imma wkoll minhabba l-personalità ġeneruża tieghu. Pierre-August Renoir jirreferi ghax-xogħol artistiku ta' Pissarro bhala rivoluzzjonarju. Paul Cézanne qal: "Kien it-tieni missieri; bniedem ta' parir tajjeb; bhall-Mulej!" Infatti, Pissarro kien qisu missier mhux biss għall-

Impressjonisti imma anki għall-erba' Post-Impressjonisti ewlenin, jġigifieri, Cézanne, Seurat, Gauguin u van Gogh.

Fl-1874, il-grupp li organizza Pissarro zamm l-ewwel wirja Impressjonista tieghu. M'għandniex xi nghidu, il-kritiċi kienu xxukkjati. Qalu li s-suġġetti tal-kwadri ta' dawn il-pitturi ġodda huma vulgari, ordinarji u mundani. Qalu li l-mod kif ipingu jtik l-impressjoni li l-pittura tagħhom qisha mhix lesta. Insomma, lanqas l-użu tal-ilwien naturali u vivaċi m'ghogobhom.



*Hay harvest 1901, Nat. Gallery,
Canada*



*Le Boulevard de
Printemps, 1897*

Xi whud ġieli jqisu lil Pissarro bhala l-hallieq tal-Impressjonizmu. Però, Pissarro aktar kien dak li għaqqadhom flimkien u li tahom pariri għaqlin ghax il-veru forzagwida tal-Moviment Impressjonista kien Claude Monet.

Camille Pissarro halla din id-dinja ġewwa Pariġi fit-13 ta' Novembru tal-1903, fl-età ta' tlieta u sebghin sena. Matul hajtu, ftit biegh kwadri imma, fis-seklu wiehed u ghoxrin, il-kwadri tieghu qed iġibu l-miljuni. Fi Frar tal-2014, il-pittura tieghu, *Le Boulevard de Montmartre, Matinée de Printemps*, tal-1897, inbiegħet f'irkant għal kważi ghoxrin miljun lira Sterlina.